

# విశ్వుతోర్వశీయ నాటకము

కృతికర్త

బ్రహ్మశ్రీ మల్లాది సూర్యనారాయణశాస్త్రిగారు

విశ్రాంతిగొన్న సంస్కృతాంధ్ర భాషాపన్యాసకులు

అంధ్రవిశ్వకలాపరిషత్తులక్షణాల



ప్రథమ ముద్రణము



ప్రకాశకుడు :

శిరోమణి యరసూరిమల్లికార్జునరావు

రాజమహేంద్రవరము

ప్రెస్సామ్యములు కృతికర్తవి :

# ఇందువచ్చు పాత్రములు

విశ్రాంతి—యాదవరాజు—నాయకుడు

శ్రీకంఠుడు—తన్మంత్రీపుత్రుడు

కన్నరుడు

కన్యామహర్షి

భార్గవానందుడు—ప్రధానమంత్రి

గిరినాథుడు

గంగాదాసు

గంధర్వవీరుడు

ఊర్వశి—నాయికి

రుచిమతి—చెలికత్తె

కన్నురి

పతివ్రత—విశ్రాంతధర్మపత్ని

మల్లిక—పరిచారిక

ఇందురేఖ—గంధర్వాంగన

వందిమాగధాదులు—

894-8132  
SUR-V

10462



## ప్రీతి క

శృంగారప్రధానము వీరాద్భుతకరుణాద్యంగము నవరంగము నైన యీ చిన్నినాటకమునఁ బ్రధాన నాయికానాయకు లూర్వశీవిశ్రుతులు. సూర్యపురాణములోని వీరి పరస్పరానురాగకథ యందలి ప్రధానేతివృత్తము. ఆధికారికమైన యావస్తువు దృశ్యకావ్యోచిత మగు టకై ప్రాసంగికవస్తు వొకింత యిందుకల్పితమైనది. దానితోఁ గొన్ని క్రొత్తపాత్రములు నిందుప్రవేశించినవి. అందుచే నిది మిశ్రవృత్తమైనది.

రూపకము వస్తుపాత్రసంపాదనమున సముచితమై ప్రేదర్శనరమ్యమయ్యేనేని, యది పూర్వరూపకలక్షణము. ననుసరింపకపోయినచు హాని లేదన్నభావమును నాయాంధ్రదశరూపక పీఠికలో సూచించియున్నాను. ఇది యట్లు సముచితమో కాదో, అది సహృదయులైన సామాజికులు నిర్ణయింతురు. కాని పూర్వలక్షణము నతిక్రమించి యంకవిష్కంభము లకు బదులుగా నే నిందు రంగముల నేర్పఱచియున్నాను.

ఈకావ్యము నిర్మించి యెదుసంవత్సరము లైనది. ఒకమాట ప్రవర్ణింపఁజేసి ప్రకటించి మని చూచితిని గాని, ఆయత్నము కొనసాగలేదు. దీనిని విన్న రసజ్ఞులు కొందఱిప్రోత్సాహమునను, మన్మిత్రులు శ్రీ అప్పాద్వేదుల సీతారామయ్యగారి (బి. ఏ. యల్. టి) సముత్సాహబలమునను నేటి కిది ముద్రితమైనది. నాటకరసజ్ఞులు దీనిని సాదరముగా నవలోకించుటయే నాకృషికి ఫలము.

---

శ్రీ చింతామణీమ్మ దాక్షరశాలయందు ముద్రింపబడియె,

రా జ మ హే ం ద్ర వ రం .

---

శ్రీ రస్తు

ఓన్నమః పరబ్రహ్మణే

# విశ్రుతోర్వశీయము



ఉ. ఎవ్వనికోర్కె నీ తెలివి యేర్పడులోకము లుప్పత్తిలైనో  
యెవ్వనిఁ గాంచఁ గోరెననుధీంధ్రులు మానము నాశ్రయించిరో  
యెవ్వ డనంతరూపముల నెల్లడ నిండినయట్లు తోచి తా  
దవ్వయి చూచునో యతనితత్వము మీకుఁ బ్రసన్న మయ్యెడుకా.

మఱియును—

మ. తనుఁ దా నాంతరదృష్టిఁ గన్గొనినయాత్మజ్ఞాని సంసారబం  
ధనముక్తిం గని కేవలుం డగుచు నానందించుఁ, దన్యోగసా  
ధనసంపత్తికిఁ జిత్తశుద్ధి కుదు, రద్దానిం బ్రసాదించుఁ బా  
వనశీలం, బది యిందు నందు సుఖ మాపాదింప వర్ధిల్లుడీ!

(నాంద్యంతమున)

సూత్రధారుడు— (తెరవంక చూచి) మారిపా! ఒక్కమా టిటు  
రమ్ము.

సూరి— (ప్రవేశించి) బావా! ఎందుకు రమ్మన్నావు?

సూత్ర— నేఁ డభినయించురూపకము శ్రీమల్లాది సూర్యనారాయణ  
శాస్త్రిప్రణీత మైనవిశ్రుతోర్వశీయ మని మనపాత్రవర్గ మెఱిగి  
యున్నది కదా!

సూరి— ఎఱుంగకేమి! అందఱు తమతమపాత్రములం దవహితులై సిద్ధ  
ముగా నున్నారు.

(తెరలో)

గీ. పుణ్యమునా నదీ తీరభూములందు  
 వేడ్క విహరించి కన్నులవిందు గాఁగ  
 సృష్టివైచిత్రీ గాంచి వచ్చెద నటంచు  
 హితుఁడు తా నేగుచుండె విశ్రుతవిభుండు.

సూత్ర— బలీ! మాటలోనే కథారంభము—మారిషా! వింటివా? విశ్ర  
 తమహారాజు మిత్రుఁడైన శ్రీకంఠనితో యమునాతీరవిహరి  
 మున కేగుచున్నాఁడట. ఇక మనషనికి మన మేగుదము.

(ఇగువురు నిష్క్రమింతురు)

ఇది ప్రస్తావన



# విశ్వుతోర్వశీయము

—♦ ప్రథమరంగము — యమునాతీరము ♦—

— తెరలో — అశ్వపదధ్వని — పిదప —

గీ. స్వీయ రమణీయ తీర విచిత్రశోభ  
గాంచు చేతెంచుచున్నభూకాంతుఁ డతని  
హితుఁడు నెక్కినగుఱ్ఱాలగతులు చూచి  
యినతనయ నవ్వుకొంచుఁ బ ర్వెత్తుచుండె.

[గుఱ్ఱములు దిగి వారిరువురు ప్రవేశింతురు]

విశ్వు— (సస్మితముగా) శ్రీకంఠా విన్నావా? మనగుఱ్ఱాలగతులు  
చూచి యమున నవ్వుకొంచుఁ బర్యెత్తుచుండె నట! సెబాసు!  
పరిహాసమైనా సరసమై భావరంజకముగా నున్నది.

శ్రీ— ఎవ రని చూచుచున్నాను.

వి— ఇట్టటు చూతు వెందుకు? పైకి చూడు.

శ్రీ— ఔ నిది ఖేచరోక్తియే (అట్లుచేసి) దాటిపోయి యుందురు.  
పోనిండు. మనయశ్వము లలసిపోయిన వని మనమే యనుకొ  
న్నాము గదా!

వి— ఇక వీటిని విడువవలసినదే.

శ్రీ— అది నిజమే. ఏటితోబాటు దారికూడా మెలికలు తిరిగి  
యున్నది. పైగా మిక్కిలి యిటుకు.

వి— అంతేకాదు. ఎదుట నున్నకొండలవరుస చూడు. ఒకదానిని  
మించి యొకటి యెత్తు. (తేటి చూచి) ఆహా యే మాపర్వత  
పంక్తి రామణీయకము!

గీ. తరులతాగుల్ముకాంతిసంధానకలన

నంతరము లెల్ల నొకటిగా నతుకుకొనఁగ

నేటవాలుగఁ బెరిగినయేకశిఖరి

కరణి విలసిల్లుచుండె నాగిరులసరణి.

శ్రీ:— ఇత ముందు ప్రియాణము కష్టమే.

వి:— అయితే ఆప్రకృతిసౌందర్యము చూడక పోవడ మేనా?

శ్రీ:— మీచిత్తము.

వి:— నీవు కూడా అలసిపోయినావా?

శ్రీ:— (చిటునవ్వు) ప్రభువు ప్రయాసపడు నని ....

వి:— ఆసహజశోభాసందర్శనమువలనియానందములో కష్టము కంటఁ బడునా? (నిశ్చలదృష్టితో) ఆసౌందర్య దేవత తనమృదుహస్తము లెత్తి యెట్లా హృదయించుచున్నదో చూడు.

శ్రీ:— (ఆలోకించి) మహారాజా! ఏచిత్రకారుఁ డాసౌందర్యము చిత్రించఁగలఁడు.

వి:— గీ. నవనవోన్మేషచిత్రవిన్యాసములకు  
చూపు నివ్వెఱపడి తేటి చూచుచుండ  
చిత్తమున శాంతిసుఖమును జేర్చునట్టి  
సహజసౌందర్యమాల యీశ్వరునిలీల.

మిత్రమా! మనమిక్కడ నిలచుట కాదు. కొంత ముందు కేగిచూతము.  
ఈహయముల నిచ్చట నుండనీ!

(ఇరువురు నడచుచుందురు)

శ్రీ:— మహారాజా! ఎవరో కొండ దిగి వచ్చుచున్నారు. అరుగో!

వి:— (అటుచూచి) ఔను ఎవరో యోగీంద్రుఁ డనుకొందును. అంతే

గీ. బక్కచిక్కినదేహంబు బ్రహ్మ తేజ  
మెనయుముఖము జహాభారమున కొకింత  
యొరగుశిర మొప్పునిమ్మహాయోగిదర్శ  
నంబు మన కొక్కశుభశకునంబునుమ్మి!

యోగి:— (యథోక్తముగా ప్రవేశించును)

వి. శ్రీ:— (త్రోవప్రక్క నిలచి వంగి నమస్కరింతురు)

యో:— చిరాయు రస్తు నిరామయో ౭స్తు. (నడచుచుండును)



వి. శ్రీ— (వెంబడింతురు)

యో— (వెనుదిరిగి యాగి) వెనుకకు వచ్చుచున్నా రేమి?

వి—(బద్ధంజలియై) చిత్తము. తమగమనమున కాటంకము కలుగ రాదు. వేంచేయుచుండుడు. పూజ్యపాదుల ననుసరించి వచ్చుచు మనవిచేయుదును.

యో—ఆ! ఇంతలో నేమిలే! చెప్పము.

వి—స్వామి: యమునాతీరమున నొకింత విహరించుకోర్కెతో బయలుగేటి వచ్చితిమి. దైవికముగా మహాత్ముల దర్శనమైతి. మా ప్రయాణము ఫలించినది.

యో—ఓ!! అందు కనవచ్చు గుఱ్ఱములు మీవేనా?

వి—చిత్తము స్వామి!

యో—ఎవరయ్యా మీరు?

వి—నేను యాదవాన్వయుడను. విశ్రాంతాహ్వయుడను. ఇతడు మా మంత్రిపుత్రుడు శ్రీకంఠ నామధేయుడు.

యో—(సాకూతముగా నవహాకించి) నీవు జయధ్వజుని పోతుండవా?

వి—ప్రేమితుండను. వీతిహాతుని తనయుడను.

యో—(సస్మితముగా) మీ ముత్తాతను నే నెఱుఁగుదును. అతడు పరశురామునిబారికి తప్పి వచ్చి యిందు కొంతకాలము తపోనిష్ఠు నున్నవాడు. అతనివంశ మభివృద్ధిలోనికి వచ్చినది. సంతోషము.

వి. శ్రీ—(సాశ్వర్యానందముగా) పురాణపురుష సందర్శనమున పునీతుల మైతిమి స్వామి! సహస్రీవందనములు.

యో—వంశాభివృద్ధి రస్తు. అయితే కుమారా! ఎక్కడి యదుపురము? ఎక్కడి యమునోత్తర? ఇంతదూరము విహరివినోదమేనా? తీరి విహారము తీర్థయాత్రగా పరిణమించినది.

వి—సహర్షముగా) యమునోత్తరాతీర్థము సమీపించితిమా?

యో—ఇంకెంత? దాదాపు నాలుగుయోజనములు.

వి—అహా దైవానుకూల్యము!

యో—సత్యము. సర్వము దైవాయ త్తము. కాని, సుమారు రెండా  
నుడ గుత్తమెక్కి వెళ్లుట శక్యము కాదు.

వి—పాదచారినై యేగెద.

శ్రీ—(తెల్లబోయి చూచును)

యో—అట్లే కానీ! (మొగము తేటిచూచి) దైవ మలంఘ్యము కదా!

వి—మహానుగ్రహము—అయితే స్వామీ! ఇందు వియచ్ఛరులు  
విహరించుచుందురా!

యో—విహరింప కేమి? అప్పరోగిపై నివసింతురు కూడా.

వి—అ దెక్కడ స్వామీ!

యో—యమునో త్రాతీర్థమున కు త్తరముగా మఱినాలు గామడలో  
నప్పర స్తీర్థము. దానిదగ్గరనే అప్పరోగి, శ్వేతాగ్రము. కాని  
ఆమార్గము దుర్గమముగా నుండును.

వి—మహాత్మా! చాలాసేపు తమయాన మాపినాను. క్షమింపుడు.  
నమస్కారము.

యో—శుభం భూయాత్ (నిష్క్రమించును)

వి—మిత్రమా! హయరత్నముల నీయడవిని విడుచుట తగదు. అది  
గాక మనపరివారము మనకై పరితపించుచుండును. కావున  
తురగములతో నీవు శిబిరముల కేగి యందలివారితో పురమ  
చేరుము. నే నాతీర్థము సేవించి నెలదినములలో నింటికి వత్తును

శ్రీ—శ్రీవా రసహాయులుగా ... ..

వి—అదేమి శ్రీకంఠా! (ఒకపైల జేయవేచి) నా కీఖడ్గమే పరమ  
సహాయ మని యెఱుంగవా?

శ్రీ—చిత్తము చిత్తము. ప్రభువునాజ్ఞ ... ..

వి—సరే కానిమ్మా.

(ఇరువురు నిష్క్రమింతురు)

# విశ్రుతోర్వశీయము

—♦ ద్వితీయరంగము — యమునోత్తరామారము. ♦—

—♦ తెర తొలగించుకొని యొకయవతి ప్రవేశించును ♦—

య—ఆహా! ఇది యచింతిత సంఘటనమే. ఏక్షణమున కేది యెట్లు గునో ముం దెవరి కెఱుక? ఆయోగీంద్రునివంటి త్రికాలజ్ఞులెందే నుండు రేమో! వారు కాలస్వరూపులే. (స్మరించి) ఊరక చేసిన నా పరిహాసము వియచ్చరవిక్షణమున కుతూహలము కలిగించినది. యోగీంద్రుని సంభాషణము తీర్థసందర్శనమున నుత్సాహము కల్పించినది. అంతటి మహారాజు మహాసుకుమారుడు నిపు డేకాకియు పాదచారియు నయ్యెను. (ఊహించి) కొంతదూరము తోడై చేసినతప్పు దిద్దుకొందునా? బుద్ధిశాలి పరేగితజ్ఞుడు, ఇంతమాత్రము కనిపెట్టడా? అయినా సరే, అవసరమైన మాటలుమాత్రము విసజ్జేయుచు నామరూపములు ప్రచ్ఛన్నముగా ననుసరించి చూచెన. (ముందు చూచి) అడుగో విశ్రుతమహారాజు. మళ్ళపు తిరిగి తోవకు వచ్చెను

—♦ అంత నడచుచున్న విశ్రుతుడు ప్రవేశించును ♦—

వి—సాధుదర్శనము సర్వశ్రేయోదాయకము. నా భాగధేయమే యోగీంద్ర రూపమున ప్రత్యక్ష మైనది.

య—ఈ యాత్రికు దింపినది.

వి—గీ. కన విధిప్రేరణము లేక మనుజుఁ డెట్టి  
పనియు నూహింప నొనరింప వలతి గాఁడు,  
పౌరుషంబు ఫలించుట భంగపడుట  
దైవమునఁ గాదె! పురుషయత్నం బిఁ కేది?

యు—సత్యము మహారాజా!

వి—(తలయెత్తి నల్లడ చూచును)

చ. అనుకొననట్టి యాత్ర యిది హాయిగ నల్లెఱ జిత్రసంక్తి దీ  
ర్చినగతి నున్నయింపుకృతిచిత్రము గాంచుచు బుద్ధ్యతీర్థముం  
గనియెద, సంతఁ దాపసులఁ గన్గొనిమొక్కెడ, సంత వెండి పూ  
సినయటులుండు నగ్రములఁ జెన్నగునచ్చరకొండఁ గాంచెదన్

యు—ఆహా! ఏమి చక్కదనము? దైవికముగా దివ్యామృతఫలముదృ  
గ్గోచర మైనది. అయితే నేమి? చేతి కందవద్దా?

వి—(ముందు చూచి నడచుచు) అబ్బా! ఇప్పటికి దారి యిండుక  
సుగమముగా నున్నది.

యు—(కొంచెము పక్కకు వచ్చి రాజును చూచుచు)

గీ. అంద మంద మటందు రేమందము లవి?

అందమున కందమైన యాయందగాఁడు

వీరశృంగారపూర్ణావతారుఁ డౌర!

ఎంతపుంబు చేసెనో యితనికాంత?

(తేనిఁ గన్నార మరలఁ గాంచి సాకూతసంశయముగా) ధీరుఁడు పీరుఁడు  
తీర్థయాత్రాపరుఁడు. తొందరపడి తేలిక యగుట గాని యీసమయ  
మున నీతని హృదయము మెత్తపడునా?

వి—(ఇట్లు చూచి సహర్షముగా) ప్రకృతిలక్ష్మీ నేత్రవర్ణముగా దర్శన  
మిచ్చు లేకాదు, కర్ణరసాయనముగా కలస్వనంబున పలుకరించు  
చున్నది. (సహర్షముగా) సెబాసు! ఇది నా కుపవనవిహారము  
గానే యున్నది—యోగీంద్ర! నమస్కారము.

యు—ఇతఁ డప్పరోగిరికి రాక మానఁడు. కాని, నీమిలాభము? ఈ సుంద  
రునికి తగినసుందరి యక్కడ సిద్ధము. (చింతించి) కానీ! పదధ్వని  
వినబడనీ!

వి:—(ఇట్టటుచూచి) ఎవరును కనబడలే! ఎక్కడి దీయడుగులచప్పుడు?  
(వెనుక తిరిగి) నీదో చప్పుడా? భ్రాంతి పడితివా? కాదు. కాలి  
చప్పుడే—కానీ! [నడచును]

యు:—నిశ్శబ్దముగా నడచెన.

వి:—(సహృదముగా యమునవంక చూచుచు) ఆహా! కుటిలమయ్యు  
నకృత్రిమ మైనయీకాళిందిగమన మొత్త హృదయంగమముగా  
నున్నది?

యు:— వెనుక నడచెద—

వి:— చ. ఎదు రగు నోరనిల్లు బరుగెత్తు బకాలున నవ్వు దాగు వీ  
నదరంగ హోరువెట్టు నడు గంటినయట్టు లాంగు లేచు గ  
నైదరంగ దల్లక్రిం దగు విచిత్రవిహార కళిందకన్య, మేల!

యు:—మన సాప జాలకున్నాను. వినబడనీ!

చ. మునమలరంగ మిమ్ము గని ముచ్చట దాగురుమూత లాడెనుక.

వి:—(వెనుతిరిగి) ఎవరు?—నిజమే—ఇదిదాగురింతయే—(నవ్వుచు) విం  
తలలో నిది యొకవింత—....

(ఊహించి) ఔనంతే! ఎవరమ్మానీవు? మాయశ్వములనడక చూచి  
నవ్వినదానవా?

యు:— ఇది కోప మనుకోను.

— మాటాడ వేమి? నిజము చెప్పు—సంశయ మేల?

యు:—(కులుకుగొంతుతో) ఔనండి. కాని, అది దురభిప్రాయము  
తోడి పరిహాసముకా దని తెమకు విదితమే.

వి:—[సస్మితముగా మొగ మూడించుచు] ఇప్పుడు నానడక చూచి నవ్వ  
వచ్చినానా?

యు:—(మృదుహాసముతో) కాదు మహీకాంతా! క్షమించండి.

—వియచ్చరీ! నీ తెలివికి మెచ్చుకొన్నాను—సరేకాని, నన్ను పట్టిం  
చినా వెందుకు?

యు:—నీమీ లేదు. మీసుగుణములకు మెచ్చుకొని మీ మృతుసరించు చున్నాను.

వి:—(చిఱునవ్వుతో) చక్కగా బదులు తీర్చినావు. అయితే, కనబడ రాదా? మాటలాడి వెడలరాదా? ఇదేమిటి?

యు:—నే ననుకొన్నట్లే యున్నది ధోరణి.

వి:—మాటాడ వేమి? యాత్రికుడను, నన్నెందు కనుసరింతువు?

యు:—ఈపలు కెంత తీవ్రముగా నున్నదో! లాభము లేదు.

వి:—పోనీ లే! ఇంక నన్ను వెంటాడకు. (నడచుచు)

యు:—భూనరా! మన్నింపుడు. నిజము తెల్పెనను.

వి:—(ఆగి) అ దేదో కానిమ్ము, కాలయాపన చేయక ....

యు:—చ. పురుషులయం దపూర్వ మగుపోడిమి చూడ లభించె నేటి కీ

శ్వరకృప, నీరుచిక్ మొగము వాచినయట్టులు కన్నులార నా  
దరమునఁ గ్రోలుచుంటి నిది దక్కుమగా, నిత మీదురూపుము  
దర తగనం చెఱింగియె కనంబడ నైతిని సాంగమన్మథా!

వి:—అయ్యో! వియచ్చరీ! మాయలాడి వనుకొని మందలించినాను;  
పొరపాటు. నీపొగడ్తకేమిగాని, నీయాత్మజ్ఞత కానందించితిని  
మంచిది. ఇంక నేను పోయివత్తునా? [నడవఁ జొచ్చును]

యు:—మహారాజా!

వి:—[వెనుదిరిగి] ఇంకేమి? నేను మారము పోవలెను గదా? మాటలతో

యు:—అందుకే నేను మనవి చేయబోవుచున్నాను.

వి:—[నవ్వి] బాగున్నది. దానికి నీమనవి యేమి టమ్మి!

యు:—రాభావ మెఱిగించితిని గావున నన్నింక శిక్షింప రనుకొంగు.

వి:—శిక్షింపను లే! ఆమనవి కానీ!!

యు:—ముందు మీసౌజన్యమునకు నమస్కారము.

వి:—సంతోషము, కృతజ్ఞుడను.

య:—దయతో నాలకింపుడు.

మ. గమనాయాసము నోర్వజాలునె శుభాకారంబు మీకాయ? మ  
ధ్వము నిమోన్నతశైలసంకులము, తీర్థం బింక మూడామడు  
ల్లమునం దొండు తలంప కిం డెడమకేల్, గైకొంచు నాకాశమా  
ర్గమునం జేర్చు ముహూర్తమాత్రమునఁ దీర్థక్షేత్రమున్ భూవరా!

వి:—సెబాసు బుద్ధిమతీ! నీసద్భావము వెల్లడించితివి, చాలు. నీవు న  
న్ననాయాసముగాఁ దీర్థరాజముఁ జేర్చినట్లే యానందించితిని.  
నీకోరిక మన్నించలే దని సంకోచింపకు. నన్ను బోనిమ్ము.

య:—అయ్యో! ఈసేవచేసిన నాజన్మము ధన్య మగు ననుకొన్నాను.

వి:—ఏమీ! విచార మేల! ఆసాశీల్యమే ధన్యతకు మూలము. ఇక నీ  
వుండుము.

య:—పోనిండు మహారాజా! మన మింతసేపు హృదయపూర్వకముగా  
సంభాషించుటచే మిత్రుల మైతిమి గదా! దానిని బురస్కరించు  
కొని వేటొక్కటి మనవి చేయుచున్నాను. ఇది యైనఁ గా దనక  
యనుగ్రహింతురుగాక.

చ. విమలమనంబునక వినుచువిన్నప మంచుఁ దలంచి, యిట్టిదు  
ర్గమగిరిరాజి నొంటరిగఁ గాల్చడకం జనరానిమాట డె  
దమున గణించి, మిత్రు దిగనాశినదోషము దిద్దుకొంచు, నె  
య్యము పచరించునీసఖి సహాయముగాఁ బయనం బొనర్చుడే!

వి:—నీయాలోచనము సముచితము. నిజముగా నీ వాక్షమిత్రురాలవు  
లోకములో నిట్టియవ్యాజమైతి దుర్లభము. కాని, నే నేకాకినై  
చనుటకు నిశ్చయించుకొన్నమాట నీవు వినియేయుందువు. దాని  
కింక తిరుగు లేదు. మన్నింపుము.

య:—(సకారవముగా) కాని డేమిచేయుదును? సజ్జనసాహచర్యమునకు  
నోచుకోలేదు మీవంటిలోకో తరుల ననుసరించిన యీముహూ

ర్తము మఱవజాలను. పునర్దర్శన మెప్పుడో! (చేతులు పట్టుకొని  
కన్నుల కద్దుకొని నమస్కారము.

వి:—(సంకోచముతో) అయ్యో!! పోనీలే! నిష్క-పటమిత్రురాలవు! నీపే  
రేమి?

యు:—ఎందుకు? అదియును ప్రచ్ఛన్నమే. తమింపుడు,  
(తెరలో—గాండ్లుగాండ్లు—

యు:—మహారాజా! పులి పులి—

వి:—నీది? ఆ రానీ! ఓ! ఇది సరమాంసము చవిచూచినదే. నిశ్చంకముగా  
చేరవచ్చుచున్నది. ఈమార్గమునకు నేటితో దీనిపీడ వదలును.

(తెరలో—గాండ్లు గాండ్లు—

వి:—కత్తి యెత్తి వినగి) గంతు లణగినవా?

యు:—మహాశూరా! జయము జయము. (ఇరువురు నిష్క్రమింతురు)





# వి శ్రు తో ర్వ శీ య ము

—♦ తృతీయ రంగము—అప్పరోగిరి మార్గము ♦—

—♦ సముచిత వేషముతోడి విశ్రుతుడు నడచుచు ప్రవేశించును ♦—

వి:—ఇదే అప్పరోగిరి—అయితేనేమి? దగ్గటగా కనవచ్చుచు చేరుచున్న కొలదిని దవ్వగుచున్నట్లున్నది—ఔను. పర్వతస్వభావము బహుచిత్రము.

[తె ర లో]

అంతకన్న భూభృత్స్వభావ మనుట సముచితము.

వి: ... ఓ! వియచ్చరనివాసముచేంతకు నచ్చితినికాబోలు! (పైకిచూచి) ఇది సందర్భించిత మైనభూనాయకనిండ. (ఊహించి) ఆగొంతు కాదు— భేదరులు ధన్యులు. కామరూపకామగమనముల సర్వదా సవిలాసముగా విహరించుచుందురు.

[తె ర లో]

స్వేచ్ఛావిహారమే ధన్యతకు మూలమా?

కామపవృత్తుల కది యట్టిదే.

సవిలాసవిహారమున భేదరులకు భూచరులు తీసిపోరు.

వి:—అరే! మరల నీమూడుగొంతులు వేఱు—ఇది నాచలోక్తికి విమర్శ నము కాబోలు!—మరల నేమీ వినరాకున్నది. కానీ! (నడచుచు) ఇది యొక చిన్నగుహ. (లోనికి చూచి) శూన్యము—ఆ! ఇది యొకగొప్పచప్పరము—ఏనాటిదో! నేను నిర్మించినట్లున్నది—ఇది వీధి. రెండుప్రక్కల పొదరిండ్లు. ఇది వియచ్చరుల విహారస్థలము కాబోలు! (ఏగుచు) ఏ మీధ్వని!—(చూచి) బో! శ్రమ సార్థక మైనది. ఎంతగొప్పధార! ఏనుగుతోండములా వున్నది. ఆహా!

గీ. ఎన్నియుగములుగాఁ బడుచున్నయదియె!  
 ఎన్నియుగములు మఱి పడ నున్నయదియె!  
 ఇమ్మహాధారతత్త్వంబు నేర్పరింప  
 నెవరితర మార! యీశ్వరస్పృష్టిమహిమ!

(ముందుకు నడచి) ఇది పెద్దగుహ. మిద్దెవలె నున్నది. ఎవ రైన సాధువు  
 లుండవచ్చు. (లోనికి తొంగిచూచి) ఒకరెవరో పడుకొని  
 యున్నట్లు కనబడుచున్నది. ధ్యానములో నున్నారేమో! పలుక  
 రించిన నపచార మగును.

[గుహలోపలినుండి]— వేణీ!

వి:—సాధువు కాడు—ప్రియురాలినికాబోలు పిలుచుచున్నాడు. (నడవఁ  
 జొచ్చును)

(లోపలినుండి) ఎవ రది? ఉండు. (అనుమాట వినవచ్చును.)

వి:— (వెనుతిరిగి చూచి) ఈవలికి వచ్చుచున్నాడు—కిన్నరుడు—

కి:— [[ప్రవేశించి] ఎవరు నీవు? లోపలి కెందుకు చూచావు?

వి:— యాత్రికుఁడను. ఎవ రైనా యోగులు....

కి:— యాత్రికుఁ డేమిటి? ఇల్లు దూఱడ మేమిటి? [అని గద్దించుచు  
 డాసి] ఎవ రంటే చెప్ప వేమి? మనిషి వేనా?

వి:— [కన్ను లెఱుఁచేసి] తొందరపడకు జాగ్రత్తగా మాట్లాడు. కార  
 ణము చెప్పినాను. [నడవఁబోవును]

కి:—యోగీ! జోగీ! దొంగవేషం. నరుడవేనా యంటే బదులు చెప్ప  
 వేమి?

వి:—ఔను. నరనాథుఁడను.

కి:— ఆ! అల్లాగచెప్పు. స్వయంవరానికి వచ్చినట్లు బాగా వేషంవేసు  
 కొని వచ్చావులే! ఇక్కడెవరు వరింతు రనుకొన్నావు? ఎవరి  
 కోసం తొంగి చూచావు?

వి:— అట్టే వేలకు, ఒళ్ళు తెలియకుండుగా—

కి:— ఏమన్నావు? నాలులు దూఱి వైగా [అని చెయ్యి పట్టుకొనును]

వి:— ఓహీనుడా! అని యాచేయిగట్టిగా నలుపుచు] ఏ మీపొగడు?  
అణగినదా?—బుద్ధి వచ్చినదా?... ..

కి:— బాబోయి బాబోయి!— అమ్మా చచ్చాచు!—అమ్మా! అమ్మో!  
[ తెరలో ]

అమ్మో! ఎవరైనా కొట్టుచున్నారేమో! వట్టిపనికిమాలినవాడమ్మా!  
[ప్రతిదినమూ జట్టిలే కదా! ఎవరో?—అయ్యో! కొట్టకండి వస్తు  
న్నాను.

వి:— ఎవరో పాప మాడది, మొట్టపెట్టుచు వచ్చుచున్నది.

ఆడది— [పవేశించిచూచి] కనికరించి విడిచిపెట్టండి మారాజా! చెయ్యి  
నెత్తురు చిమ్ముచున్నది.

వి:— [విడిచిపెట్టి] నీవే రేమి?—

ఆడ:— నీలవేణి.

వి:— నీడు నీ! పియుడా?— మంచివానిచెట్టపట్టినావు! [చిఱునవ్వు] వీడా  
నీకు దొరకినాడు?

కి:— (చెయ్యి సవరించుకొనుచు కోపముతో) మాటలు బాగా రానీ!

నీ:— చాలులే సిగ్గు లేక యింకా... ఇంటికి వచ్చినగొప్పవారిని గౌర  
వించడానికి బదులు దెబ్బలాడుదువా?

కి:— నాచెయ్యి నలిపినందుకు కాళ్లు పట్టి గౌరవించు.

నీ:— నోరు మూసుకో!

వి:— ఛీ! అయోగ్యుడు. [నడవడొచ్చుచు]

నీ:— అటు దయచేస్తున్నా రెక్కడికి?

కి:— దీని కెందుకో? పోనీయక—

వి:— [నడచుచునే] అప్పరోగిరి చూచుటకు.

నీ:—అందుకే అడిగాను. అటు కాదు. ఇటు వేంచేయండి.

వి:—ఏమో! ఈమార్గము....

నీ:—అది గిరిప్రదక్షిణం చేయడానికి పోయేదారి. దుర్గము—

వి:—అల్లాగా? ఆదారి?—

నీ:—ఇది తిన్నగా కొండమీదికి పోవుచు.

కి:—విడిచిపెట్టను కాబోలురా దేవుడా; నా కీచేతిబాధ కూడా వచ్చింది కదా!....

నీ:—ఇటు రండి. [అని ముందు నడచును]

వి:—ఇది సుగమముగా నుండునా?

కి:—[కోటచూపుతే] పోతే పోనీ! లోపలికి పోయి చేతికి తగిలు  
జ్ఞునా చుట్టుకొంటాను [నిష్క్రమించుచు]

నీ:—ఇది మొన్న బాగుచేసిన కొత్తదారి, మెత్తగా నుండును.

వి:—నీవు చెప్పకపోయిన నే నాదారిని పోయియుండును.

నీ:—పోనీయండి. తమకు శ్రమ తప్పినది. నాకు మాట దక్కినది.

వి:—సరే, ఇక నీ వుండుము. మంచిదానవు—

నీ:—అతడు తెలివిమాలినవాడు. జరిగినదానికి నేను సిగ్గుపడు  
చున్నాను. మన్నించి మఱచిపోండు. [దోసిలి యొగ్గుచు]

వి:—సరిలే! నా కాసంకోచమే లేదు. లోకములో మంచితనముకన్న  
చెడ్డతనమేయెక్కువ. ఇంతకు నీవినయము వానిని కాపాడు  
చున్నది. అందుకు సంతోషించుచున్నాను.

నీ:—ఈత్రోవనే తిన్నగా వేంచేయండి. నమస్కారము. [నిష్క్రమించుచు]

వి:—[నవ్వుకొనుచు] నేటిప్రయాణము చిత్రముగానే యున్నది—పుణ్య  
పాపములకలుక యైనయూడీవస్థుష్టిలో భూచరులు భేదరులు  
ననెడి వివక్ష కవకాశమే లేదు. ఉత్తమమధ్యమాధమభద

ముభయసాధారణము. ఇంక విశేష మేమన?—అందఱు నట్టి వారు కారు గాని, వియచ్చరులలో మానవులను నిరసనభావముతో చూచుచున్నారెక్క వనక తప్పదు. తక్కినవిద్య లేవియు లేకపోయినా వియద్గమనవిద్యయే యాదర్శమునకు కారణము—కానీ! ముం దింకేమి యనుభవమునకు వచ్చునో! [నడచుచు] ఓ! ఇది యొకచక్కనివీధి—ఆ! ఒకయువతి యిటు వచ్చుచున్నది. [పరికించి] చేతిలోనిది వీణ కాదా?—సందేహ మేమి? రానీ! మంచిశకునమే ... ..

యువతి:—[యథోక్తముగా ప్రవేశించి వచ్చుచు ముందు చూచి] ఎవరీనూతనపురుషుడు—వేషమా రమణీయము—రూపమా దర్శనీయము ... ..

వి:—యువతీమణీ! నా కీఫలము క్రొత్త—ఒక్కనిమిషము ... ..

యు:—[ఆగి] ఏమి కావలెనండీ? ఎక్కడినుండి వచ్చుచున్నారు?

వి:—నీవు గంధర్వకన్యవా!

యు:—(సస్మితముగా) జౌను.

వి:—నీపేరేమి?

యు:—రుచిమతి—ముందుమీకు కావలసిన దేమో తెలియజేయండి...

వి:—స్వకథన మనుచిత మైనను తప్పదు. నేను యాదవరాజ్యపాలకుడను. నాపేరు విశ్రుతుడు. అప్పరోగిరి చూడ వచ్చితిని ...

యు:—నివ్వెఱపడి చూచి మీరు ఊత్రియిలా? సంతోషము—మహాపురుషులదర్శనము.

వి:—జౌను. అట్లు చూచుచున్నా వేమి?

యు:—ఏమీ లేదు. మీ రతిసుకుమారులు. కష్టపడి కాలినడక నెందు కీదుర్గమభూమికి వచ్చినా రని ... ..

వి:—అది యొకకుతూహలము... ఇందు చూడఁ దగినవంత లేమని యడుగుటకే ని న్నాపితిని.

యు:—ప్రకృతితోభావిశేషమే చూడదగినది.

వి:—అంతే కదా! నీవు వీణ చక్కగా వాయితువా?

యు:—ఇప్పుడు నేర్చుకొనుచున్నాను.

వి:—ఎక్కడ? ఎవరివద్ద? ...

యు:—ఇక్కడనే, ఊర్వశిదగ్గర...

వి:—(సాశ్వర్యముగా) ఏమిటీ! ఊర్వశి? ఆయూర్వశియేనా?

యు:—ఔనండీ! ఈవేరు గలసురలోకసుందరి యింకొకతే లేదు.

మీరు విన్నయాపసిద్ధ గాయనీమణియే.

వి:—(ఊహితంతో) ఆవిద్వాంసురాలిపాటవినుట గొప్పవిశేషము కాదా?... అదెట్లు?

యు:—సంశయమేమి? రావచ్చు వినవచ్చు. (చిఱునవ్వుతో) అచ్చరల యిండ్లు రాజులయంతఃపురములు కావు.

వి:—(సస్మితముగా) పరిచయము లేదుగదా యని...

యు:—భూపతుల కట్టిసం దేహ ముండునుకాబోలు! నేను పరిచయము కావించునులెనిగి— కొండమీదికి చూడండి. ఆకనవచ్చు నదే యూర్వశియిల్లు. ఇదే దారి— సాయాహ్నమున మీ రచ్చటికి నయచేయుడు. నే నందే యుండును.

వి:—రుచిమతీ! నీసాశీల్యము ప్రశంసనీయము. సంతోషము.

యు:—మీరు శ్రమపడివచ్చినారు. ఒక్కమూహూర్తము విశ్రమించు రుగాక. తగినగృహము చూపెదను. అక్కడ మీకు సర్వమలభించును. దయచేయుడు.

[ఇరువురు నిష్క్రమింతురు]

# వి శ్రు తో ర్వ శీ య ము

చతుర్థరంగము — ఊర్వశియింటిచావడి

—♦ ఉచితాసనములతో మణిదర్పణాదులతో సలంకృతము ♦—

—♦ ఇట్టటు పచారు చేయుచున్న యూర్వశి ప్రవేశించును ♦—

ఉః—ఇందు రేఖ అందఱివంటిదిగాను, లేనిమాట పుట్టించదు—ఉన్న  
మాట దాచదు—ఆరాజేంద్రుఁ డీగిరిరాజము చూడ నిశ్చ  
యించుకొన్నమాట నిజమే. కాని యెందు కింకా రాలేనో!  
దారి తప్పి కొండచుట్టు తిరుగుచుండె ననుకోరాదు. నీలవేణి  
మొగలో కాచుకొనియే యున్నది. (సోత్కంఠముగా) దర్శన  
మైనా కాదా? — ఇందు రేఖ యే మన్నది?—

గీ. ఎవరు నిన్ను వరించిన నింతదనుకఁ  
దనకు నలకూబరుఁడు దక్కె ననుచు మురియు  
రంభగర్వ మణంగ నారంభ మగునో !  
అమృహారాజు మనకొండ కరుగుదెంచు.

తాను నిరాశ చేసుకొనియన్నమాట కాని, యిది ముఖస్తుతి కాదు  
(దారివంక చూచి) అఁ ! రుచిమతి వచ్చుచున్నది. దీని కేమైన జాడలు  
తెలిసె నేమో ! చూతము.

[వీణ చేపట్టిన రుచిమతి ప్రవేశించును]

ఉః—(మందస్మితము)రుచీ రావే! ఎన్నాళ్ళకు కంటబడ్డావు?

రుః—(వీణ బల్లపై పెట్టుచు సాకూతస్మితముగా) ఎన్నాళ్ళయితే  
నేమి? సమయాని కందుకొన్నాను.

ఉః—(నవ్వుచు)నే నేమీ కార్యము తలపెట్టలేదే! సమయ మేమిటి?

రు:—ఇది తలపెట్టే సమయమే.

ఊ:—(సద్దేర్వగాంభీర్యముగా) అబ్బా! భవిష్యత్తు తెలిసినదా? అయితే కానీ!

రు:—నే నిపుడొకమహారాజును, కాదు కాదు—సౌందర్యరాశిని సందర్శించినాను.

ఊ:—అదృష్టవంతురాలవు—ఎవ రమ్మా!

రు:—ఎవ రేమిటి? నేను బయలుదేటి వచ్చుచు—అదికా దుండు—

ఊ:—ఆ తడవబా లేమిటే సరిగా చెప్పక?—

రు:—నీ కెపుడు చెపుదు నన్నయాత్ర మట్లు చేయుచున్నది. ముందడదే చెప్పెదనులే!—నే నపుడు పూర్తిగా వినలేదు గాని నే నూరికి పోవునాడు విన్నమనోహరాకారుడే.

ఊ:—(నవ్వి) సెబాను! నీ పుషాభ్యాసురాలవుగా నుండవలసినదానవు.

రు:—(నవ్వి) ఉండవమ్మా నవ్వకు—అంతా ఒక్కమాట చెప్పవలె నని యాశ—మాటలు పొసగడము లేదు—

ఊ:—త త్తటపడకు. ఏమి విన్నావు? ఎక్కడ విన్నావు?

రు:—అదంతా పూసగుచ్చినట్లు చెప్పలేను గాని, మణిరేఖప్రశ్నయు నిందురేఖసమాధానము నొక్కగీతముగా వినిపించెద, విని యూహించుకో!

గీ. అందకత్తెలలోపల నందకత్తె

వైసనీ విట్టులన, మనలోన నతని

వలచి వలపించుకొన నింక వలతి యెవతె?

రంభయొక్కతె—ఊర్వశీరమణియొకతె.

ఊ:—అంత చక్కనివాడా?

రు:—నీవు వర్ణింపగల వేమోకాని, నాకు వర్ణనాతీతుడే—



ఉ: ఆనరనాథుచక్కదన మాపరమేష్ఠితలంపు తీర్చెనో!

తా నయి తీరెనో! యెవడు దానిరహస్య మెఱుంగు? దద్గుణ  
ధ్యానమొ దానినై జమొ! యథార్థము చెప్పిన నమ్ము మామహీ  
జానిని జూచి నేను సుమసాయకుడే యనుకొంటి నెచ్చెలీ!

ఉ:—(సహేతుకముగా) ఎక్కడ చూచినావే రుచీ!

రు:—తినబోవుచు రుచి నడుగనేల? ఆవిశ్రుతమహారాజు నీపాటవిన  
కోర్కి నిచ్చుటికే వచ్చుచున్నాడు. ఇక వీణ సవరించుము.

(విశ్రుతుఁ డొకవంక ప్రవేశించుచు)

( ఊర్వశీరుచిమతులు వీణలశ్రుతులు సరిచేయుచుందురు )

వి:—(పరిక్రమించుచు) ఊర్వశి యన సాధారణసురకాంత కాదు.

ముజ్జగములఁ బ్రశంస కెక్కినది. ఆసుందరి నిందు సందర్శించుట  
గొప్పవిశేషమే. (ఒక్కడు గాఁగి)

చ. అరయ వియచ్చరాంగనలయందు మనోహరకోమలాంగు ల

పురసలు, వారిలోఁ గుసుమసాయకు నువ్విభులూర్పుచెల్వపుం

గరిమకు రంభ యూర్వశియుఁ గాఁపుర, మందు నిగర్వభావ మ

చెరువగుపాటనేర్పు మృదుశీలము నూర్వశిసొమ్ము గా దొకో!

( నడచుచు ) ఆహా విచిత్రసంఘటనము! ఔరా అలభ్యయోగము!

(ఆగి) ఔను గాని, ఊర్వశిపాట యని యుబలాటపడితే సరా?

అది సురవారసుందరి నెఱజూడ—

గీ. ఆయువతిచక్కదనము నేత్రామృతంబు,

ఆవిదుషిపాట కర్ణరసాయనంబు,

ఆసుదతిమాట మానసాహ్లాదనంబు,

నైనయెడ నింక నేను నే నగుదునొక్కో?

(పరిక్రమించుచు) అయితే యిపుడు కర్తవ్య మేమి? ముందుగా పాట

వినుకోరిక చెప్పి పంపితిని గదా! (ఊహించి) ఎందు కీతర్కము!

కానీ! ఇదెందుకు వచ్చెనో! సర్వము దైవాధీనము (వడిగా నడచుచు) ఇదే యిల్లు, చావడిలో సందడి—

ఊ:—(రాగాలాప మారంభించును)

వి:—(విని) బబీ! యిది సుధారసబిందువా? కలకంఠీకంఠమా!

ఊ:—(దారివంక చూచుచు వాయింపుచుండును)

వి:—అరే! ఏ మీమారు?

రు:—(నవ్వుచు) ఏమీరాగ సరణి? కాదు కాదు. ఏమి రాగమహిమ

ఊ:—ఏ మావేళాకోళము? (సరిగా మ్రోగించును)

వి:—రాగమాలిక కాదు పరాకు గాని,

ఊ:—(స్వరము పలికించుచుండును)

వి:—(సమీపించుచు) వహవా! వీణ కాదు, సరస్వతి పలుకుచున్నది.

ఊ:—(వాయింపుచుండును)

వి:—మేలు! రుచిమతి! నీమేలు మెచ్చుకొంటి.

రు:—(ద్వారమువంక చూచి) అగుగో! విశ్రుతమహారాజు!

(ఇరువురూ లేతురు)

వి:—(లోనికి వచ్చి చూచి) ఆలావణ్యరాశియే యూర్వశి. ఆహా!

ఊరు:—ఎదురేగి స్వాగతము స్వాగతము. (ఆతిథ్య మాచరిం రత్నాసనము చూపుదురు)

(అందఱు నుపసవించుటకు)

వి:—(సస్మితముగా) గాయనీమణి! కథలలో వినుచున్ననీగానము... త్వమును నేడు వీనులవిందుగా విన్నాను, ఈభాగ్యము కలిగి చిన దీరుచిమతి.

రు:—(చిటునవ్వు) మి మ్మిచ్చటికి తెచ్చినదైవమే యిందుకు మూలము.

డి:—(సవినయముగా) యాదవేంద్రా ! తమపాదస్పర్శమున నాసద  
నమును తమదర్శనమున నాజన్మమును పావనము లైన వని నే  
నానందించుచున్నాను.

వి:—సురసుందరీ ! నేను వచ్చినపనికి నేనే యంతరాయము కలిగించి  
తిని. మఱికొంత సేపు నీగానమాధుర్యము కల్గొమ్మత మగు  
గాక.

డి:—(వీణ పలికించుచు రాగ మెత్తుకొనును)

రు:—(శ్రుతి వేయుచుండును)

వి:—(ఆలకించుచు నానందించుచుండును)

కల్యాణి—ఆదితాళము,

కమలనయన | విమలమానసమునన్ |  
దలఁచెదన్ నిక | గొలిచెదన్ || పల్లవి.  
పరమపురుషుడవు | పరసుఖవరదుఃఖ  
పపారకరుణాభరితుడ వనంగ || అనుపల్లవి.  
డెంద మురుతిరానందమొంద | నురమందు  
పొందువడుసుందరాంగి సిరి | మందహాసి  
తములవిందుపసందు | లందుచూపులఁ  
గనందగు నను దయ |  
వేద మెఱుంగ ! మతవాద మెఱుంగ |  
జగదాదిదేవ | గతి నీదుపదనతి |

కల్యాణి—ఏకతాళము.

ఆలకింపవా? దేవా ! ఆవరింపవా? పల్లవి.  
గానసుభారసపానలోలుడవు  
వీణగానమును వీనులవిందుగ | ఆలకిం ||

మనసుజగన్మోహనరూపముపము  
నునిచి సదా నిను మననముచేసెడి  
మునిసుత యూర్వశి యొనరుచు  
వినుతులు — ఆలకిం... ..

వి:—హాయి హాయి ! విదుషీమణీ ! (చిరునవ్వుతో) నీగానరస మా  
స్వాదించి హృదయము పరవశ మైనది. ఆనందము పొంగిపొరలు  
చున్నది. (లేచును)

ఉ: రు:—(వీణలు ప్రక్కలఁ బెట్టి లేతురు)

వి:—గానమూర్తి ! ఇది స్తుతి యనుకోకు నిజము చెప్పుచున్నాను.

చ. పురుషులయందు తుంబురుచిపోలికఁ గాంతలలో విపంచికా  
సురుచిరనిక్వణంబునకు జో డగుకంతనినాద మొప్పుచా  
తురి వెలయంగఁ బాడఁ గలతొయ్యలి యూర్వశి యంచు వింటి, శ్రీ  
హరికృప నేడు వీనులకు హాయిగ గానము వింటి నెచ్చెలీ !

ఉ:—(సవినయస్మితముగా) సంగీతమందలియాదరాభిమానము లిట్లని  
పించినవి గాని, యీ పాటిపాట మీరు వినకున్నారా?

వి:—విద్యాచాతుర్యమునకు వినయ మలంకారముగదా!—ఇంకెందుకు?  
నాయభిప్రాయము తెలిపెద నాలకింపుము.

మ. తనశక్తిం బ్రకటింప దేవజనవిద్యాదేవి నారాయణుం  
డనుమాసింద్రునియూరు దేశమున దీవ్య తాంతిలావణ్యరం  
జనరూపంబున నూర్వశీరమణియై జన్మించి సర్వాతిశా  
యినియై విశ్వజనీనకీర్తి గనె నం చే నెంచెదన్ భామినీ!

ఉ:—(సిగ్గు నటించుచు) రాజులు పొగడించుకొనుటయే కాని, పొగ  
డుట యెఱుంగ రనుకొన్నాను.

వి:—(నవ్వుచు) నిజమే కాని, నా కీపాఠము నీగానమహిమ నేర్పినదే.

(తెరలో)

గీ. రోహిణీచంద్రు లన్యోన్యమోహవశతఁ  
గలియుతటి యని తారకల్ గగన వీధి  
వెలయఁ జొచ్చెను రుచిమతీ! వేగ వచ్చి  
ముంట మణిదీపములు తీర్చి యేగవమ్మ.

అ. — ఇదిగో వచ్చుచున్నాను (నిష్క్రమించును)

ప. — (సకౌతుకముగా) ఇది చక్కని యుపశ్రుతి

అ. — (సాకూతస్మితముగా) మీచిత్తవృత్తి కట్లు తోచుట నైజమే.

వి. — సఖ! నీవు భావజ్ఞురాలవు రసికురాలవు. ఇంకేల? సఖ్యము పవరించి యొక్కటి చెప్పుచున్నాను. సాదరముగా నాలకింపుము.

అ. — (కన్దవ విరియ సలజ్జముగా) సవినయావరముగా నాలించెన.

వి. — మ. కలగంబాఱని కన్యకాత్వము జగత్కల్యాణగాంధర్వము  
జ్వలసౌందర్యము నిత్యయావనము దివ్యం బైనజన్మంబు ని  
ర్మలభావంబు మనోజ్ఞభాషణ మసామాన్యానుభావంబు నీ  
చెలిమింగూడి సుఖంపఁ గోర్కగలిగించెన్నాకుఁగాంతామ

అ. — (క్రిందు చూచుచు నాలోచన మభిన్నంచును)

వి. — (నివ్వెఱపాటుతో) ఆ దేమిచెలీ! భావగర్భితమగు నీపాటయు  
నీహావభావము లిట్లు పోత్పహించుటచే గాని, విశ్రుతుఁడు ము  
న్నెన్నఁ దైన వేశ్యను గోరియుండెనా?

అ. — (ఉలికిపడి చూచి) మహీవరా! అన్యథా శంకింపవద్దు. నేను  
సురవారకాంతను గాని, లోకములోనివెలవెలఁదిని గాను—మీ  
కోరిక నిరాకరించుదానను గాను—మీరు ప్రభువులు నాయభి  
ప్రాయము తెలిసిన మీ రేమందులో యని యాలోచించు  
చున్నాను.

వి:— ఇది యొకజాణతనము గాని, ఎందుకో యేమో యందు  
ముం దాలోచించుచున్నావా?

ఉ:— (చిటునవ్వుతో) అట్లయిన చిత్తగింపుడు.

చ. సిరి దులదూఁగుభూవరులచిత్తము కామమయంబు, క్రొత్తకొ  
త్తరుచుల వాలుచుండుటయె దానిగుణం, బది గాక యున్న న  
పురసల బోలునట్టికులభామిను లుండగఁ గంటబడ్డసుం  
దరులకుఁ గోర్కి చేయునురె? నమ్మగవచ్చునె వారికూరిమి?

వి:— ఈయభిప్రాయము శ్లాఘ్యమే కాని, రాజు లందఱు నట్టివా  
యని భావింపరాదు. అయ్యుక్త మైనను నావిషయము  
చెప్పకొన వలసివచ్చినది విచము.

గీ. ఏకపత్నివ్రతుండ నే నింతదనుక

నిదియె నానూత్నరుచి కెల్ల మొదలు, నమ్ము.

నన్నిటకుఁ దెచ్చి దైవంబు నిన్నుఁ జూసి

నామనసు ముంచె నీదుపొందర్యలహరి.

ఉ:— (భయవినయముల) మహీరమణా! తెలియ కన్నమాట  
మనసు నొచ్చిన దేమో! (అంజలి ఘటించి) మన్నింపఁ గో  
దను. నిజముచెప్పుచున్నాను. ఇంతకు మున్నే మీసుగుణ  
పద నాహృదయ మాకరించినది. కాని, ఒక్కసందేహ  
అనురాగనిలయ మైనయంతఃపురము విడిచి యీకొండనెత్తి  
లందు మీ రుండగలరా?

వి:— ప్రేయసీ! దీని కింత చింతింపనేల? నాకు నీ వున్నకొంప యు  
పురంబు, నాకు నీ వున్నకొండ సందనవనంబు. (అని సమీ  
చేయి చాపును)

ఉ:— (నాట్యమున పరిహరించి) మీయవ్యాజానురాగమున కా  
దించితిని. కాని, యింకొక్కకోరిక—

— (తెల్లబోయి) ఇం కేమికోరిక?

— క. ఏమీ యనుకోరు గదా?

నామాటలు విన్న మీమనం బెటుతానో?

సామాన్యపుగోరిక గా

దేమందురు? చెప్ప మందురే? నరనాథా!

— చ. తలచినదీదుకోర్కె కవతారికయూ యిది! లేక ప్రాధికాం,

తలసరసోక్తిచాతురివిధానమ! కాక వినూతనత్రపా

వలయితముగ్ధభాషణవిభావమ! యే మనుకొందు? నాతమిం

దెలియఁ బరీక్షసేయఁ దలఁతే! యభిలాషము దెల్పు వేగమే.

— (కులుకునవ్వుతో) ఉదారహృదయా! సమయ మడుగఁ గోరి జాగు  
చేసితిని క్షమింపుడు.

వి:— ఇం కేమి సమయము ప్రేయసీ!

— నాయనుమతి లేకుండా మీరు నన్ను విడిచిపోరాదు. ఇదే నే  
గోరుసమయము.

— బేరా! దీనికా మంతయాలోచన! దృఢతర మైనప్రేమబంధము

గాని, యిది యొకసమయమా! నేను కోరవలసినది నీవు కోరినావా

సరే యిచ్చితిని.

— (సానురాగపీక్షణముగా డాయచు) పరమానందము— (తెరవం  
చూచి) రుచిమతీ!

— (తెర తొలగించుకొని వచ్చి దివ్యకుసుమమాలికలు చెజియొక  
యిచ్చి వెళ్ళును)

(ఊర్వశీవిప్రతు లొకరికంతము నొకరా పుష్పహారమున  
నలంకరింతురు).

(తె ర లో)

— ముహూర్త స్సుముహూర్తోస్తు

చ. జనవిభుఁ డైనవిశ్రుతునిసంగతి నూర్వశి గాంచు నస్త నం  
దనులను యాదవాన్వయము ధాత్రిఁ బ్రసిద్ధికి నెక్క, నెందు కో  
ప్పులికుల మం దనేకపురుషుల్ భువి నేలఁ గ్రమంబుగా జనిం  
చినవసుదేవుగర్భమున శ్రీహరి పుట్టుచో ధర్మరక్షకై!

(ఇరువురు సహర్షముగా నంజలి ఘటించుదురు)

వి:—ప్రేయసీ! ఈశుభాశీర్వాదము గావించినవా రెవరో! ఆహా! గొ  
మాట వింటిని. మాయచువంశమున శ్రీహరి వాసుదేవుఁ  
యవతరించు నట! ఈదీవనచే మావంశ మంతయు తరించినది

ఉ:—ప్రాణప్రియా! అదిగో చూడండి. ఆవిమానమునఁ బోవుచున్న  
యష్టవసువులే దీవించినవారు.

వి:—ఎంతపుణ్యము? ధన్యుడను.

ఉ:—మీసాంగత్యమున నేను ధన్యురాలను.

ఇరువురు:—వసుదేవతలారా! వందనము వందనము.

(యవనికా న్తరితులై నిష్క్రమింతురు)



# విశ్మయోర్వశీయము

పంచమరంగము—యదురాజ సభామందిరము.

—ద్వారమువెలుపల ప్రతీహారి, రాజభటులు, నూతనపురుషుడు—

—కులమంత్రీ భార్గవానందుఁ డాలోచించుచు ప్రవేశించును—

భా:—(సనిర్వేదహాసముగా) ఈశ్వరేచ్ఛ. జనప్రియుఁడైనపరిపాలకుఁ డనిపించుకొన్నవిశ్రుతుఁ డచింతితముగా వనవాసి యైనాఁడా? వానప్రస్థము స్వీకరింపఁ దలచిననే నింకను రాజకార్యపంకమున దిగఁబడి పోవుచున్నానా? బౌరా కర్మఫలము! అటు పట్టమహిషి మనోవ్యథ, ఇటు రాజ్యలక్ష్మీచీకాకు. డెబ్బది చాటి జీవించి నందు కీదుఃఖభారమంతా నాపరమా? (మోమెత్తి) అంతే. దయా శీలుఁ డగువైద్యునిమాడ్కి ధర్మచింతనుఁ డగుమంత్రి పరదుఁ దుఃఖతుఁడు కాక తప్పదు—కానీ! ఈశ్వరీకరుణాకటాక్ష ట్లున్నదో!—ఎవ రక్కడ?

ప్రతీ:—(ప్రవేశించి) చిత్తము మహాప్రభూ!

భా:—ఎవరేని చూడవచ్చినవా రున్నారా?

ప్ర:—చిత్తము. ఒక రున్నారు.

భా:—పంపించు.

ప్ర:—చిత్తము. (వెళ్లును)

క:—(ప్రవేశించి) మహామాత్యా! నమస్కారము.

భా:—రావోయి గిరినాథా! పశ్చిమజనపదవార్త లేమి?

క:—(సంతోషముతో) ఎన్నని విన్నవించు మహాత్యా! సకలసన్య ఘలసంపన్నమై జనపద మంతా కలకల లాడుచున్నది. మఱియు—

గీ. శ్రీమహారాజ్యయాజ్ఞకుఁ జేతు లొగ్గి,  
మసలుచున్నారు సకలసామంతవిభులు,  
రామరాజ్యంబు మాతల్లిరాజ్య మనుచు,  
సంతసించుచు నున్నారు సకలజనులు.

భా:—పరమసంతోషము. తరువాత—

గీ:—ప్రాగ్దక్షిణవార్తలు విదితములు గదా!

భా:—అందలిసామంతులు విధేయులై కప్పము లంసియున్నారు.

గీ:—ఇడ ను త్తరదేశసామంతులలో చేది దాశ శబర పురరాజులు తప్పఁ  
దక్కినయందఱు మహారాజ్యశాసనమును శిరసా వహించి వెళివరు  
లైనా రనుటయే విశేషవార్త.

భా:—ఆత్రిపురాసురులగర్వ మణగినచో నిడ నిశ్చింతయే.

గీ:—నచివోత్తమా! తమశక్తిత్రయమునుం దాపురత్రయ మొగునా?  
ఇదిగో! కుమారమంత్రిగా రిచ్చినశేఖ.

భా:—(విప్పి చదువుకొని) గరినాథా! నీ వన్న ట్లున్నది. (సంతోష  
ముతో నిజానన మధిష్ఠించి) శాత్రవాగ్ని శాంతించినట్లే.

గీ:—అందు కనుమానమా? నేడు విజయవార్త వినమా?

గీ. దురభిమానదురాశలు పెరుగు గాక,  
వారు మనసేన నెదిరించి పోరువారె?  
కడుపుమంట మనంబును గలంచు గాక,  
కాలు ద్రవ్వనె గజము సింగంబు గాంచి?

[తెరిలో కలకలము]

గీ:—అది గంగాదాసును జూచినయానందమే యనుకొందును.

పీ:—(ప్రవేశించి) దేవరా! చేదిరాజమంత్రిని చేతులు కట్టి తీసుకొని  
వచ్చినారు.

—బంధములు విడిపించి తీసికొనిరా.

ప్ర:—చిత్తము—(అట్లు చేసి వెళ్ళును)

గం:—ఆర్యవర్యా ! దయాహృదయా ! క్షమింపుడు. రక్షింపుడు.

గిరి:—అయినెల క్రిందట నేను దర్శనము చేసినగంగాదాసుగా రేనా?

గం:—(తల వంచుకొనుచు)

భా:—(కిక్కుతో లేచి) నేడు కృతఘ్నునిమొగము చూచితిని. 'శాంతం పాపం'

గం:—స్వామీ ! దాసుడను.

భా:—స్వామి ద్రోహివి. సమ్మి నవాఁగొంతుకలు కోయుజాతి నీది. నీ పాప మిప్పటికి పండినది. విషజంతువుల వినాశమునకు వాటి విషమే మూలము.

గం:—(చేతులు జోడించి వంగి) దోషినై తే శిక్షాపాత్రుడనే ... ..

భా:—ఎందు కీప్రలాపము ? అత్రిపురాసురులను గంగలో దింపినవాఁడెవడు ? మాకు శ్రమ గలిగించినవాఁడెవడు ?

గం:—అదంతా నాదోషము కాదు—విచారణ చేయింపుడు.

భా:—రాజుద్రోహివి. నీకు పుట్టగతులు లేవు. చేదిరాజును మహాజను జేసి నీవు మహామంత్రిత్వము వెలిగింపవలె ననున్నావా? ఎంత దుశ్చింత ?

గం:—లేదు లేదు మహాత్మా ! పరాధీనుడను ... ..

భా:—హాకజ్ఞానశూన్య లాదాశశేఖరరాజు లిద్దఱు తో డయినంతనే మీజేనికి సామ్రాజ్యము వచ్చు నని యాసించితివా ?

గం:—(గద్గదస్వరముతో) మన్నించి నామనవి చిత్తగింపుడు.

భా:—ఇంక నో రెత్తకు. పట్టమహిషి సామ్రాజ్యము పాలించుట శాస్త్రసమ్మతము కా దంటివా లేదా ?

గం:—మహానుభావా ! అది నామూట కాదు ... ..

భా:—పాపము బద్ధతైన దని తెలిసి కూడా కాదనుచున్నావా!  
ఎంత కైన తగుచువు—జ్ఞాతి యైనా చేదిరాజు వినయశీలుడు  
సామ్రాజ్యభక్తుడు. అనియతనికి పుట్టినబుద్ధి కాదు. నీవు  
నేర్చినదే.

గం:—శివశివా!

భా:—గంగను స్మరించు. అదే నీకు గతి—ధర్మశాస్త్రనిర్ణయమున  
నేడు నీవు బ్రహ్మర్షి వైనావా? భటు లెవ రక్కడ?

భటు లిరువురు:— (ప్రవేశించి చేయెత్తి మొక్కి) దేవరా! ఆజ్ఞ

భా:— ఈగంగాదాసును బంధనాగారమునకుఁ గొనిపోండు.

భటు:— చిత్తము మహాప్రభూ! (అట్లు కొనిపోవుచురు)

(తెరలో ఖేరినినాదము)

శిరి:— (నవ్వుమొగముతో) అదిగో జయభేరి మోగుచున్నది.

భా:— (సానందముగా) మహారాజ్ఞాతపస్సు ఫలించినది.

[మరల తెరలో]

గీ. ప్రథితయాదవరాజ్యేందిరా! జయంబు,  
దివ్యకీర్తి! పతివ్రతాదేవి! జయము  
నయవిశారద! భార్గవానంద! జయము,  
శత్రుమర్దన! శ్రీకంఠ! జయము జయము.

శిరి:— అదిగో! వందిమాగధులస్తుతిగానము—(అటు చూచి) అరు.  
శ్రీకంఠమనీషి—

ప్ర:— (సర్వసేనాధ్యక్షి వేషముతో ప్రవేశించి) తాతపాదులకు వం  
నము.

—కుమారా! చిరాయువు కమ్ము. రాజ్యము నిష్కంఠకము గావిం  
రాజమునము తీర్చితివి. నాహృదయ మానందమగ్న మై

- ౧:— అది మహారాజ్ఞతపోమహిమ. తాతసాదులయాశీః ప్రభావము.
- ౨:— ఆత్మిపురాసురుల నేమి చేసితివి?
- ౩:— (దరస్మితముగా) జీవగ్రాహముగాఁ దెప్పించి మనయారామ మందిరములఁ బ్రవేశపెట్టించితిని.
- ౪:— సాధుసమ్మత మైరపని చేసితివి—అక్కడ?
- ౫:— ఆమూఁడుమండలములు రక్షింప మనముగ్గురు సేనానులను నియమించితిని. అనంతరకర్తవ్యము తమ రాజోచింతురుగాక.
- ౬:— సరే. నేను మహారాజ్ఞ కీర్తనాంతము విన్నవింప నేగెదను. ఇత మిషనులు మీరు చూచుకొనండి.

[అందఱు నిష్క్రమింతురు]

# విశ్రుతోర్వశీయము

షష్ఠరంగము—దుర్గప్రాకారములోని దుర్గామందిరము.

పట్టమహిషి పతివ్రత తపస్విని వేషముతో మల్లిక వెంటరాబ్ర వేళిందు

ప్రతివ్రత: — (బద్ధాంజలియై నిలచి)

శ్రీ. శ్రీమాతా శ్రీమహారాజ్ఞ భక్తాభీష్టప్రదాయిని

రాజరాజేశ్వరీ దేవీ పాతు మాం జగదీశ్వరీ.

[అని పఠించి మానసికారాధన మాచరించుచుండును]

మల్లిక: — (పాడుచుండును)

శ్రీరాజరాజేశ్వరీ!

సేవింతు నినుఁ గోరి శీతాచలకుమారి! శ్రీరా—

రావమ్మ శర్వాణి! రాజశేఖరుధాణి!

నీలాంబుధర వేణి! నీరేజమృదుపాణి! శ్రీరా—

రత్నసింహాసనము రంజల్లఁ గూర్చునుము,

అఖిలోపచారమ్ము లర్పింతుఁ గైకొమ్ము, శ్రీరా—

పున్నాగమందారపుష్పాల మనసార,

నర్చింతుఁ బూదండ లర్పింతు మెడనిండ, శ్రీరా—

కర్పూరదీపాలు కస్తూరిధూపాలు

తేజ స్తిమిరమైతి తిలకింపు శుభగాత్రి! శ్రీరా—

పండుతాంబూలంబు బంగారుపుష్పంబు

ఆత్మప్రదక్షిణము లంబా! సమర్పణము, శ్రీరా—

పతి: — (దేవీపాదకుంకుము ఫాలమున ధరించి దోసిలి ఘటించి)

చ. పతినెడఁ బాపి నన్నుఁ బలుబాములఁ బెట్టెడుతోంటిపాప మీ

గతిఁ బదురాలుగేండ్లు నిను గట్టిగఁ గొల్చినఁ గూడఁ బోనిచో

బ్రతికినదానఁ గాక మెయి బాసినదానను గాక యెట్టులీ  
 షీతిఁ బడి యుండఁజాలుదు? నిసీ! కను లుండియు గ్రుడ్డిదాననై.  
 తల్లి! నే నీవిరహాబ్ధి నీడఁ జాలను. ఈయవమానము భరింపఁ  
 జాలను.

౪. పతివిరహార్త యైనపతివత్సికి లోకము జీర్ణకాననం  
 బతినిబిడాంధకార మని యమ్మ! యెఱుంగవే! యాత్మహత్య ను  
 ర్గతి కగుఁగాక, యీబ్రతుకుకంటె నదే సుఖమంచుఁ దోచె నా  
 మతి కిపు, డైన నింక నొకమానము చూచెద నీకృపా ప్తికి.

[తెరలో] మల్లికా!

ప:—ఎవ రది ! చూచిరా !

మ:—(వెళ్లి వచ్చి) కణ్ణమహర్షిగారు దయచేసినా రట !

ప:—(ఆశ్చర్యముతో) ఎంతపుణ్యము ! కులగురువులే? తల్లి కరుణించి  
 నది. ఎక్కడ నున్నారో !

మ:—పెద్దమంత్రిగారు వారిని గురుమందిరములో ప్రవేశపెట్టినారట !

—అమ్మా ! నమస్కారము—మల్లికా పద ! పద (పరిక్రమింతుడు)

మ:—అరుగో మహర్షులు !

[ఉచితాసనానీనుడై కణ్ణుడు ప్రవేశించుచు]

—నీ వీద్యారముకడ నుండుము. (లోనికిఁ జని యంజలి గూ-  
 మహాత్మా గురువరా ! వందనము.

—సాభాగ్యవతీ భవ. (తేజి చూచి) ఎవ రమ్మాయి !

—గురువర్యా ! శిష్యురాలు పతివ్రత—

—(తేచి) ఏమిటీ ! పట్టపుదేవివా ? ఔరా! ఎంతమార్పు ?

గీ. రాజరాజేశ్వరీ దేవిపూజ చేయు

పట్టమహిషికిఁ దోడుగాఁ బరగునట్టి

యగ్రలకాంతి యైనముత్తైదు వనుచు,

పారపడితి నమ్మ ! నినుఁ జూచి పుణ్యసాధి !

కుమారి ! నీ ధర్మాచరణము వనితాలోకమున కుత్తమోదాహరణము.

ప:—(డగ్గుత్తికతో) పూజ్యపాదుల దర్శనమున నాదుఃఖము పొంగివచ్చుచున్నది. (విపాదము)

క:—కుమారి ! లోకజ్ఞురాలవు. ధైర్యమే శరణము.

ప:—(కన్ను లొత్తుకొని) ఎంత కని మహాత్మా ! ఆసేతుహిమాచల!

మాటుసార్లు వెదకించితిని. ఎక్కడా ! (దుఃఖము) నాజీవితే

రుడు ఔసుముగా నున్నట్లు తమదివ్యదృష్టికి గోచరించెనా

క:—అతడు సుఖముగా నున్నాడు విచారించకు.

ప:—ధన్యురాలను మహాత్మా ! ఆమాట చాలును. దయచేసి మలంకరింపుడు.

క:—(అట్లు చేయుచు)

ప:—సూతనరాజ్యలక్ష్మిని గూడా స్మరింపక ఎంతకాల మెందుండెనో హేతు వేమో !!

క:—ఏమి చెప్పను కుమారి ?

ప:—(దిగులుతో) అంత చెప్పరానికారణమా స్వామీ ! (నో... యెగ్గి) నామనస్సు పరిపరివిధములఁ బోవుచున్నది....

క:—అధైర్యపడకు (లేచి) ప్రమాద మేమీ లేదు.

గీ. ఎక్కడుండిన నేమి? యదృష్టశాలి

నిత్యకల్యాణసుఖమోగనిష్ఠ నుండె,

రాజ్య మనుమాట యేమి? సర్వంబు మఱచి

యైహికానందమూర్తియై యలరుచుండె.

ప:—(అశ్చర్యచకితయై) ఏమి టిది మహాత్మా ! నాయార్యపుత్రుఁ డౌజ్జుడు. అంత మఱచా? ఎంత వింత!



డ. ఆజినమాట తప్ప, రెదు రాడరు పెద్దల, కన్యకాంతలక  
జూడరు కోర్కెమై, శరణుదొచ్చినశత్రువు నైన గిన్న బో  
నాడరు, ధర్మనిష్ఠ దిగనాడ, రహం సుగుణాలవాల! మే  
నా:నును లేనియామఱపు నాదురదృష్టము తెచ్చి పెట్టెనే?

—కాల మొక్కరీతిగాఁ గడచునా? మంచిచెడ్డ యగును. చెడ్డ మంచి  
యగును. అది లోకమునైజము. పంపించమునం దనంభావ్య  
మేనియు లేదు. నీ వెఱుంగని దే మున్నది?

—ఏమిది మహాత్మా! నామనస్సు కలవరపడుచున్నది. దిక్కు  
చూపరా?

క:—గుమారీ! నిదానించి వినవలెను గాని తొట్రుపడరాదు

గీ. అప్పరోగిరి చూడంగ నరిగి యచట

నూర్వశిని గాంచి మోహించి యెడలు మఱచె

ఎ:—అయ్యో! ఎంతపాపము! ఎంత ఘోరవార్త! కర్ణశూలము మనశ్శ  
ల్భము. హాహా! [తల చేతులఁ బట్టుకొనుచు]

—గీ. దానినోఁ గూసి యుండె నిందనుక, నిపుడె

తెలివి యొక్కింత వచ్చిన తెరువు తోఁచె.

—ఇంకేమి తెలివి? హాదైవమా! నాపరమానురాగభాజన

యాదవరత్నమును వేశ్యమెడ కంటఁగట్టితివా? హాపరమేశ్వర!

ఇది యావజ్జీవదుఃఖమే. (మూర్ఛిల్లును)

క:—అయ్యో ప్రిమాదము! స్త్రీహృదయము దుర్బలము కదా! ఎవ  
రక్కడ?

(తెరలో) చిత్తము చిత్తము.

పల్లిక:—వచ్చి అయ్యో! ఎంతకష్టము తల్లీ! (లేన నెత్తి) అమ్మా  
మనసు నిలపండి కన్ను లొత్తి మెడ నిమురుచు

—(నిశ్చిందించి చూచి) నీ వెందుకు వచ్చినావు? పో! (లేచును)

య:—చిత్త మమ్మా! (వెడలును)

క:—అయ్యోకుమారీ ! కడపటిమాటవల్ల, కొంచె మైనా దుఃఖము  
శాంతించు ననుకొన్నాను గాని మితి మీఱు నను కోలేదు.  
ఎంతపని జరిగినది ?

ప:—(ధైర్యము నటించి) గురువరా ! మేలే జరిగినది. నాదుఃఖ మొక్క  
మాటు తుదముట్ట పొంగి మొదలంట నడుగంటినది. ఇక దుః  
ఖమే లేదు—

క:—ధీరశాంతప్ర గదా ! మనసు చేపట్టు—

ప:—స్వామీ ! ఇది పరాకుమాట కాదు. మన్నోనిశ్చయముతో నన్ను  
గీ. తనువులే వేటుగాని చిత్తం బాకండు  
గాఁగ నన్యోన్యగాఢానురాగ మలర  
నున్నయావేడ్క— మరల నా కొదవఁ బోదు  
మరులు గొన్నట్టియామది తిరుగఁబోదు.

ఇక నిరాశా పరమం సుఖ మృనుసూక్తియే శరణము.

క:—అట్లనరాదు. కొలదిదినములలో నీకు పతిసందర్శనభాగ్యము  
పట్టనున్నది.

ప:—మహద్బలమాట యమోఘము. మహారాజదర్శనము మహా  
భాగ్యము. అయితే ! అనుచితకామవర్తనమున వచ్చినపాప  
త్యముమాట యేమి ?

—(సస్మితముగా తలపంకించుచు నాలోచించుచుండును)

ప:—[తీవ్రదృష్టితో] ఆహా ! కామ మెంతకైనా తగును.

... నీతి దలంపనీక కులనిందకుఁ జింతిలనీక రాజ్యవి  
ప్ర్యాతి గణింపనీక సతియం దనురాగము నిల్వనీక యా  
చాలనాటిభోగినికి దాసుని జేసితె యాదవేంద్రు ? నా  
హా! తలపోయ కెట్లు పురుషార్థముఁ జేసిరా నిన్నుఁ గామమా ?

క:—[చిఱునవ్వుతో] పతివ్రతా ! సధర్మ మైనకామము పురుషార్థమే.

ప:—[నోసిలి యొగ్గి] భర్తదోషము తెన్నరా దండుకు. తమింపుడు.

ఇప్పుడు యాదవేంద్రునికామ మెట్టి దండుకు ?

క:—గృహధర్మవిరుద్ధము గావున దూష్య మనక తప్పదు.

ప:—స్వామీ ! నమస్కారము. ఇఁక నిరాశ గాక మఱేమి ?—దేవీ

జగదీశ్వరీ ! ఇఁక సీసాదనేవనమే నాకు ముక్తిసాధనము.

క:—మహారాజ్ఞీ ! చిత్తశాంతి లేనిభక్తి విరక్తులు నిలచునా ?

చ. తెలిసినదాన విట్టిపరిచేవన మెందుకు ? నీకు నీశ్వరీ

బలమున నెల్ల చక్కఁబడు, భర్తృసుఖింబును బుత్రలాభముక

గలుగును, నీసుతం డవనినాయకుడై నుతి కెక్కుఁ గట్టముల్

తొలఁగెను సంపదాళిఁ దులఁదూఁగెన వింకఁబత్తివతామణి !

ప:— (ఆశ్చర్యానందములతో వంగి నమస్కరించి) మున్నీందా! ఈ  
యమృతవాణి నాచిత్తశాంతికి మూలము—అయితే ముందుగతి  
యేమి?

క:— గతి కేమి? దోషమునకు ప్రాయశ్చిత్తము లేదా?

:— (ఉలికిపడి) గురువర్యా! ప్రాయశ్చిత్తమా? అ దెట్లు?

:— భయ మేమి? ఔను. ప్రాయశ్చిత్తము పాపహరణము—అత  
యొద్దకు పంపుము.

:— అది నాతరమా?

క:— జంకేల! మహారాజ్ఞివి కదా! నీతి నుపయోగింపుము.

[తెరలో—ఘంటానాదము]

:— కుమారీ! మాధ్యందినకృత్యములవేళ. యైనది.

:— చిత్తము మహాత్మా! వందనము.

[ ఇరువురు నిష్క్రమింతురు ]

# విశ్రుతార్థశీయము

సప్తమరంగము—కొలుపుకూటము.

—♦ రత్నసింహాసనమున మహారాజ్ఞీచిత్రపటము ♦ —

[ సింహద్వారమున తెర వాలియుండును ]

—♦ కొలుపుకూటముపక్క మంత్రికచేరీ చావడి ♦—

భార్గవానందుఁ డొక్కడే యాలోచించుచు కూర్చుండి ప్రవేశించును।

బా.— కష్టములు కాపురము చేయ వందురు గాని, నాకష్ట మట్టిది కాదు—చాదుకొని పోయినది (ఎడమచేత కపోలముచేర్చి). ఇంకేమి వెదకింపను? జౌరా! ఎంత వింత? (నిశ్చయించి) హా! ఎంత పనిచేసితివి విశ్రుతా! ఎందున్నావు నాయనా!!

ప్రశ్నాత్ముఁడు.— (అదృశ్యరూపమున ప్రవేశించి మంత్రిపక్కనున్న యుచితాసన మధిష్ఠించి మంత్రిని చూచి సవిచారము సత్యమే, ఘోరకృత్యమే—

బా.— రాజ్యము యథాపూర్వముగా స్థిరపడినది, నేను కణ్వాశమ నకు పోవచ్చు ననుకొంటే, యెప్పటి కప్పుడే, ఆతల్లిదుఃఖము నన్నిల్లు కదలరీయ కున్నది—

ప్ర.— అయ్యో! (తల వంచుకొనును)

బా.— ఇక నాకర్మ మింతే కాబోలు! (అని చేయి వాల్చి, యులికిపడి లేచి, ఏమి టీవింత! శరీరస్పర్శ మైన ట్లున్నది. (వెనుక కడు వేయుచు నెడమప్రక్క చూచి) ఎవరును కనబడరే! భ్రాం పడ్డానా? అయ్యో!! భ్రాంతి కాదు (అశ్చర్యముతో నిట్ల— చూచును

వి:—(లేచి దృశ్యుడై బద్ధాంజలియై) ఆర్యా! నమస్కారము.

భా:—[నివ్వెఱపడి] ఎవ రయ్యా! [తేఱి చూచును]

వి:—అయ్యా! నేను విశ్రుతుడను.

భా:—విశ్రుతుడా? మామహారాజవిశ్రుతుడేనా? [ఆపాదమస్తకము చూచును]

వి:—ఆర్యవర్యా! సంశయంపకండి. మీశిష్యుడైన విశ్రుతుడే—

భా:—కంఠస్వర మదే కాని, రూపము...నాదృష్టిదోషమా? [సమీపించి] నాయనా! భేదరవిద్యలు నేర్చినావా? [కొగిలించి కన్నీ గొలుక] మారత్ననిధి మాకు దొరకినదా? [బ్రతికియున్నందుకు నిన్ను జూచుభాగ్యము పట్టినది [కన్ను లొత్తుకొనుచు] ఇంత కాలము—

వి:—మీరు పెద్దలు లోకజ్ఞులు వివిధవిద్యాపారంగతులు నాగురువులు, మీ కే యని విన్నవించును? కర్మఫలము తప్పించుకొనఁ దరమా?

భా:—నిజమే—కాకున్న సాగ్ధీమణి యైనమహారాజ్ఞి కంత దుఃఖమా! కాలము సమీపించిన నా కింతభారమా! [కన్నులు తుడుచు కొనును]

వి:—[తల వంచుకొని సవిచారముగా] అయ్యో! ఇక నేను దేవిమొగ మెట్లు చూతు నార్యా!

భా:—ఆతల్లియవస్థ చెప్పఁదరమా నాయనా! ముందు కబురు పంపి వత్తు నుండుము—

వి:—ఆకబురు తరువాత—ముందీచి త్తరువు పంపండి. [అని తనచిత్రపట మిచ్చును]

భా:—[రాజుమొగము చిత్రము పరిశీలించుచు] అయితే, ఇది కాని రూపము కాదు. ఇప్పటినిజరూపమే. ఔరా! భాగ్యవంతు డెక్క డున్నా భాగ్యవంతుడే.

వి:—[చిఱుచప్పు]

భా:—నీ మీయపూర్వముఖలావణ్యము! [అది కొనిపోయి దేవికి పంపించి వచ్చి] నాయనా! ఇంతకాల మెందున్నట్టు? భరతవర్షమంతా గాలించినా, ఎక్కడా....

వి:—నీమి చెప్పుదు? దైవము చూపినచోట నుంటిని. ఇంకెందు గొడవ?

భా:—ఎందున్నావో గాని, నీముఖకాంతినిబట్టి చూడ నాప్రదేశములోకోత్తర మని తోచుచున్నది. పట్టమహిషికి నీచిత్రము విచిత్రముగా తోచును—అబ్బా! ఆదేవిమాట తలచుకొంటే కడుపు చెఱు వగునుగదా!

వి:—[సవిచారముగా] దైవలీల....

భా:—పదునాగుగేండ్లు శ్రీరాము నడవికి గెంటిన దైవముకూడా యింఘోర మైనది కాదు. ఆసతీమత్స్యని సీతను రాముని వెంట నుంచివినది. ఈదైవ మీసాస్థిని పత్రివతాదేవిని—[క్షణ్ణతి]

వి:—[సాశునయనుడై] ఆర్యా! మన్నింపు:ను. హృదయ ముడికి పోవుచున్నది.

భా:—అయితే, దేవికి పృథివీకూల మైనా యీదైవ మన్నివిధమున నీ కనుకూల మైన దనుట నిజము. ఏమందువా?

చ. తొలుతటినాలుగేండ్లు కడు దుష్కుర మయ్యెను నీవు కోటకుం దొలగినసందు గన్నరిపుదుర్మతిచే యదురాజ్యరక్ష, యా యలజడి యేమిచెప్ప ? జగదంబను గొల్చెడిదేవిసత్తపో బలమున దక్కెగాక కనవచ్చునె యాదవరాజ్య మితగుణ ?

వి:—[నిట్టూర్పు పుచ్చి] ఆమహారాజ్ఞిసాత్రివత్యమహిమకు వందనము. నయకోవిదు లగుమీమంత్రశక్తికి నమస్కారము. ఇరాణిని జూచి యపరాధము మన్నింప వేడెదను.

[తెరలో ఘంటానాదము]

•సింహస్వారము తెర వైకిలేచును—వందిమాగధులుప్రక్కలనుందురు•

భా:—సరే ! [రాజుచ్యుట్టవట్టుకొని ధగ్మాసనము వంక నడుచును]

వి:—ఇ టెందుకు ?

భా:—ముందు సింహాసనము చూచి పిదప—

వి:—[కన్నీ రొదవ గద్దెవంక చూచి] దేవి సింహాసనముచే నున్న దని చెప్పినారు కా రేమి ?

భా:—మఱచినావో భ్రాంతిపడినావో ! దృష్టి నిలిపి మరల గద్దెవంక చూడుము.

వి:—[కన్నులు తుడుచుకొని చూచి] జేరా ! చిత్తగువా ? ఎంత భ్రాంతి ? (సవిచారముగా) ప్రమత్తుడను వంచకుడను—

గీ. రాజ్యలక్ష్మిని మించినరాజ్యలక్ష్మి  
ప్రాణమునకన్న నెక్కుడుప్రాణ మనుచు,  
వఱలి మూర్ఖాభిషేకోత్సవంబునాటి  
దేవిరూపంబు నేనె చిత్రించినాడ.

[ఇరువురు గద్దెచెంతకు వత్తురు]

[తెరలోసాయాహ్వానంగళారావము]

—• ద్వారమున వందిమాగధస్థితి •—

వం:—సీ. ఏరాణిధర్మరాజ్యారంభవిధులఁ గృ  
తంబుగా మాతె నీద్వారంబు ?

మా:— ఏవ్రతశీలపాత్రివ్రత్యమహిమ కా  
బాలగోపాలంబు కేలు మోడ్చు ?

వం:— ఏపట్టమహిషియాజ్ఞాపత మఖిలసా  
మంతవర్గము దాల్చు మస్తకమున ?

మా:— ఏవిశ్రుతార్థాంగియావిభూవిశ్రుతం  
బై యర్థిసంతృప్తి నాచరించు ?

వం: — గీ. ఆమహారాజ్ఞి పుణ్యసాధ్వీమతల్లి

మా: — భవ్యయాదవసామ్రాజ్యభాగ్యలక్ష్మి

వం: — ధీరశాంత పతివ్రతాదేవిశ్రీ

మా: — పండువెన్నెలమాశ్శి విశ్వంబునిండె.

వి: — (ఆనందపరవశుడై రాణిపాదము లంటును)

వం: — గీ. అఖిలరంజనపరిపాలనా! జయంబు

మా: — సకలసామంతవందితాజ్ఞా! జయంబు

వి: — నన్ను జూచి సామంతరాజుకొన్నాడాయేమి?

భా: — నిన్ను జూడలేదు. అట్లచుకోలేదు. ఇది నిత్య స్థవమే.

వం: — గీ. రత్నసింహాసనాధికారప్రభావ

దీపనీ! పతిభక్తిమూర్తి! జయంబు.

వి: — (చేతులు జోడించి) దేవీ! నీవిఖ్యాతి వీచులవిందైనది.

భా: — ఇక సంతాపరమున రాణిని దర్శింపుమునే నుందును. (యన

నికాంతరతుడై వెళ్ళును)

[అంత రాజుచిత్తరువు చూచుచు విచారించుచున్నపతివ్రత తపస్విని

వేషముతో నొకవంక పోవేళించుచు]

వి: — (పరికిరించుచు) అక్కటా! కాళ్ళు తడబడుచున్నవి-హాదేవీ!...

ప: — అయ్యో! ఎంతటిభాగ్యహీనురాలను? ఆవయస్సుచే నిలచినది!

అలావజ్ఞము రెట్టింపైనది? ఎంతచిత్రము? ఏమిమహత్త్వము?

ఔరా! నన్ను చూచి యే మనుకొందురో! యేమందురో!!

వి: — పోయినీ! గుండె దడదడ లాడుచున్నది. ఎట్లు చూతురో!...

ప: — హా! ఆర్యపుత్రా! మీరు సౌందర్యకాములు. మీతపస్సు ఫలిం

చినది. (సవిపాదముగా) ఆనాటిరూపమే నచ్చలేదుగదా! ఈనా

టినారూపుము మీరు నచ్చువా? అయ్యో!!

వి: — సతీమణి! రూపమోహమున వాష మొనరించితిని. ఈ ద్రోహ

నెట్లాదరింతురో! నీముఖ మెట్లు చూతురో! హా! హా!



ప:—(నిశ్చయించి) హా! ఆర్యపుత్రా! మి మ్మెట్లు చూతునో! లజ్జా శోకావమానములు మనస్సును కలచివేయుచున్నవి—గురు వరా! ఏమందునో, ఏమి పాపము తెచ్చుకొందునో!—మీదీవ నయే నాకు దిక్కు.

గీ. ఎట్టు లోర్చితి నో దుఃఖ మింతకాల,  
మింతబాధ యెఱుంగ ని దేమిమింత?  
నోము పండెను విభుని గన్గొందు ననగ,  
భగ్గు మనుచుండె హృదయంబు పట్టజాల.

వి:—[అంతిపురమున నడుగుపెట్టును]

మల్లిక:—[తెల్లబోయి చూచి] దేవా! ఇట్టిటు... ..

వి:—[కలయజూచి] ఇది శ్రీనివాస మేనా! అయ్యో! ఆశోభ యేది?

ప:—శ్రీ! ఈశ్వరీ! నానోట నెట్లు పలికింతునో! [విపాదము]

వి:—గీ. దేవించందంబు ముందుగాఁ దెలిసికొనగ,

రాణివాసంబు నాకుఁ బ్రమాణ మయ్యె,

అమృతాదేవిపాదంబు లంటి మొక్కు

నర్హతయు లేనిపతితుండ నైతి నేను.

మ:—అదే రత్నసీరము విచ్చేయుడు [చూపి వెళ్లును]

వి:—[తల వంచుకొని దోసిలి యెగ్గి] దేవీ! దోషిని క్షమింపుము

[విపాదము]

ప:—[పాదము లంటి మొక్కి] ఆర్యపుత్రా! హా! హా! [దుఃఖము]

వి:—రక్షించు రక్షించు. [కాళ్ళపైఁ బడును]

ప:—[వడ్డుగొంతుతో] అయ్యో! నా కీపాపముకూడా... ..[లేవ నెత్తును]

వి:—దేవీ! నో రాడ కున్నది. [విచారము]

ప:—[దుఃఖముతో] నాథా! నా కీజన్మలో దర్శనమే లభింప దను  
కొన్నాను [చేతులు పట్టుకొని] కంటఁ బడ్డారు. ఇదే పదివేలు.  
(కన్నీరు)

వి:—దేవీ! వద్దు వద్దు. నీవు దుఃఖించిన నాగుండె పగిలిపోవుచు [తన  
కన్ను లొత్తుకొని యామె కన్ను లొత్తి బుజమునఁ జేయి  
వైచి తేఱిమాచి గద్గదస్వరముతో] అయ్యో! దేవీ! [కన్నులు  
మూసికొని వెనుక కడుగు వేసి] ఈ కేష మేము ప్రియనీ!  
[విచారము]

ప:—(సవిచారముగా) భర్త ప్రవాసమం దున్నపుడు భార్యకు విహే  
మైనవేష మిదేకదా!

వి:—ఔరా! ఎట్టిరూప మెట్లయినది? (ప్రక్కకు చూచుచు) అయ్యో!

నీ. చలినీట నిత్యంబు స్నాన మాడుదు వంచు

చాయ మాసినశిరోజములు దెల్పు,

పైడిచీరలు పచ్చపట్టుచీరలు దరిఁ

జేర నీవని కావించిర దెల్పు,

తారహారాద్యలంకార ధారణము కో

ర వటంచుఁ బసుపుసూత్రములు దెల్పు,

కస్తూరితిలకంబు గైకేయ వని పూజఁ

బెట్టిన కుంకుముబొట్టు దెల్పు,

గీ. పతిప్రవాసంబువేర నీపట్టిపట్టి

వ్రతము నీమేనిసొంపు తార్కాణుచేసి;

కటకూ! పాపినైన నాకన్ను పొడిచి

చెట్టనగు నామనంబునఁ జిచ్చు వెట్టె.

దేవీ! క్రూరాత్ముడను. వంచకుడను. నీమొగము చూడఁజూ  
కున్నాను. (విషాదము)

ప:—(దుఃఖముతో) అది నాపాపము గాని మీదోషము కాదు. ధీర హృదయులు విచారించురా ?

వి:—[మీఁదు చూచుచు] ఘోరము—ఘోరాతిఘోరము !

గీ. దుగ్ధమాదికి న న్నట్లు త్రోసినావు

దేవి నిట్లు తపస్యకు దింపినావు

శ్రీనివాసంబుసొంపు హరించి నావు

దైవమా ! నీమహత్త్వంబు దారుణంబు.

(క్రిందు చూచుచు) సాధ్వీమణి ! నిన్ను చూడలేకున్నాను.

ప:—[డగ్గుత్తికగా] పదునాలుగేళ్ళనుండి మహారాజా !

వి:—ప్రాణేశ్వరీ ! చంపకు. అది గాదు, ఈవేషము చూడలేకున్నాను.

ప:—[గడ్గదస్వరముతో] ఔను. వేశ్యావేషమువలె నిల్లాలివేష మింప గునా ?

వి: [క్రున్నులు మూసికొని చేతులు జోడించి] జీవితేశ్వరీ ! నాపరమ రహస్యము కనిపెట్టిననీపాతివ్రత్యమహిమకు నమస్కారము— కాని ఇది మునుపటియిల్లాలివేషము కాదు.

ప:—అయ్యో ! నే నేమిచేయుదును ? ఇది మీ రిచ్చినవేషమే కాని నేను కోరుకొని తెచ్చుకొన్నది కాదు.

వి:—ఓమించు దేవీ ! ఓమించు—నీధర్మాచరణము జగదేకవంశ్యము— నీచెంత చేరితిని గదా ! ఇంక నెందుకు ? ఇది మార్చి వెనుకటి రూపముతో దర్శన మిమ్ము ధన్యుడ నయ్యెద.

ప:—(సవిషాదముగా) ప్రాణనాథా ! అది భ్రాంతి—గాని మార్చితే మాత్ర మింతలోనే రంభ నగుదురా ? ఊహ్యతి నగుదునా ? ఆయపూర్వలావణ్యమున కీరూపము నచ్చునా ?

వి:—హాహా ! నాగుట్టంతా బట్టబయలైనది—దేవీ ! ఓమించు. ప్రాణేశ్వరీ ! రక్షించు !

ప:—(విషాదముతో, ఎక్కడిప్రాణేశ్వర! అరురాగస్తానము సౌశీల్యమో  
సౌందర్యమో, ఆర్యపుత్రునిహృదయమే యెఱుగును.

వి:— హా సతీ! చచ్చితిని. అజ్ఞానిని (విషాదము) నీ నేళ్ళుచు నన్నే  
డ్పించు చున్నావు.

ప:—(దుఃఖముతో) సత్యము తెగించి దేహము విడువక నీ శక్తియప  
చార మొనరించితిని. తమించండి—

వి:— ఛీ విస్మయా! నీ కీకత్తిపోటు చాలదా! (నిశ్చలించి) దేనీ!

ఆ. సగము చచ్చి వచ్చి శరణన్నవాడను

కనికరించి నన్ను గావఁ దగును.

(క్రిందు చూచుచు నంజలి ఘటించి యుండును)

ప:—(దుఃఖము పొంగి పొరల)

ఆ. అప్పురో ద్విమీద సర్ధాంగ ముండుట

కతన నీసగంబు గాసిఁ జెందె.

(అని విలపించుచు)

వి:— ప్రాణేశ్వరీ! దాసుడను శరణార్థిని, అపరాధిని (కాళ్ళు పట్టుకొని  
యాదవసామ్రాజ్యధురీణువు, తగినశిక్ష విధించి యుగాపాపి  
పునీతుని గావింపుము.

ప:—(లేవనెత్తి) ఆర్యపుత్రా! నాకు పరముకూడా లేకుండఁ జేయు  
దురా! నిజము పలికియు భర్తమనసు నొప్పింపరా దని యెఱు  
గుదును. దుఃఖావేశమున నే మంటినో! నాధా! నమస్కా  
రము తమింపుడు. (పాదము లంటి మ్రొక్కుచు)

వి:— వేయనీ! నీమనసు నొప్పించినవాడను నేను. తప్పునాది

ప:— అది కాదుదోషము గాని మీదోషము కాదు. దానిప్రభావ  
మతింత్యము విచిత్రము—

వి:— ఇది కులదేవతవాక్కు. దేవీ! సత్యము సత్యము.

ప—కర్మనశమున మీకామము గృహస్థవిధుల నతిక్రమించినది. ధర్మ రహిత మైనకామము నరకహేతు వందురు. (విచారముతో) ఏమి చేయఁదగునో తోచుకున్నది.

వి—సంశయ మేమి ? పాత్రివత్యమూర్తివి తపస్వివి, తగినపాప శ్చిత్తము విధింపుము.

ప—(సవినయముగా) ఆర్యపుత్రా ! ఆయధికారము కులగురువులకు మాత్రమే కలదు.

వి—[జంకి] అయ్యో ! ఆమహర్షి మొగము చూడఁగలరా ?

ప—[తల వంచి] గత్యంతరము కనబడదు. వంశాచార మతిక్రమింప రాదుగదా !

వి—కానీ ! మహారాజ్ఞివి. నీశాసన మనుల్లంఘనీయము.

ప—ఆర్యపుత్రా ! అట్లనరాదు, మహర్షులధర్మశాసనమునకు లోక మంతయు కట్టుపడవలసినదే. మీరు లోకశాసనముకదా !

వి—సరే ! కణ్వమహర్షిని సందర్శింతును.

ప—[సంతోషముతో] మీహృదయపరివర్తనమున కానందించితిని. [చేతులు పట్టుకొని] నమస్కారము. నాదుఃఖాలాపము ఊమింపుడు.

[తెరవాలును]

# విశ్రుతోర్వశీయము

అష్టమ రంగము—హిమాలయమార్గము

—♦ పాదచారి యగువిశ్రుశుడు ప్రవేశించును ♦—

— (మోమెత్తిచూచి) దేవీ! కులగురునియానతిని పోయిశ్చిత్తవిధికి పోవుచున్నాను. ఇది విన్నచో నీవు సంతాపింతువో సంతోషింతువో! అమృతకుండమున స్నానము చేయుచు దినమున కాటు వేలచొప్పున పన్నెండురోజులు గాయత్రీమంత్రము జపించుమని యాదేశించిరి. నాలుగుదినములు పర్ణభక్షణము నాలుగునాల్గు నీరభక్షణము కడపటి నాలుగువాసరములు వాయుభక్షణము విధించిరి. ఇందుకు విచారము లేదు గాని భూమిపై కాలినడకను చొప్పున సెల విచ్చిరి గదా! నావియద్గమనశక్తి నెఱింగి విధించినశిక్షయిది—అబ్బా! ఎక్కడికణ్వాశ్రమము? ఎక్కడిహిమాలయగర్భము? శ్రీహరీ!! చేసినకర్మ మనుభవింపక తీరునా?—ఇంకా రేం జామడ యున్న దట! (నడచుచు వింతగా ముందు చూచి) ఎక్కడి దీయపూర్వసుగంధము? హాయి హాయి! (ప్రక్కను చూచి) ఆనచ్చువానివద్ద నేమేని సుగంధద్రవ్యమున్న దేమో (ఆహ్వానించి) ఏమి సువాసన? (అటు చూచి యాగి) అతడు చేరుచున్నకొలదిని సురభిగంధము హెచ్చగుచున్నది— (తేట చూచి) ఆ! రానీ! అతనిమెడబొనిది పూలదండ కాదా! ఇప్పుడు హారమే. మగవాడు వీని కెందుకు? అది యూర్వశిమెడబొని నుండ దగినది. (కొంచె మెదురేగి) దీని నెట్లయినా పుచ్చుకొని చుట్టదారి యైనా సరే దాని కిచ్చి వచ్చెదను.

[పుష్పహారధారి యగు పురుషుడు ప్రవేశించును]

వి:— (సమీపించి) ఎవ రండీ మీరు?

పు:— గంధర్వులము?

వి:— మీ పేరు?

పు:— విశ్వావసువు.—మీ రెవరు?

వి:— ఊత్తియులము—ఈ సురభికుసుమమాల యెక్కడిది?

పు:— నాకలోకమునుండి తెచ్చుకొన్నది.

వి:— అంతే యనుకొన్నాను—ఇవి మీ కచ్చట సులభములు  
(చిటునవ్వుతో) దండ బా గున్న దండీ! మీరు నాకమునకు  
తఱచుగా పోవు చుందురుగదా!

పు:— ఆ! (నడచుచుండును)

వి:— చిన్నమాట

పు:— ఏమిటి చెప్పండి. (ఆగును)

వి:— ఈదండ నా కిత్తురా?... ..

పు:— (తీవ్రముగా) ఇవ్వ నివ్వను (పోబోవును)

వి:— కొంచె మూగండి— మనసుపడి కోరుచున్నాను—

పు:— నామెడలోనిదండ యి మ్మందువు, అ దేమికోరి కయ్యా!

వి:— అయితే సరే! కోరిక కాదు, శాసనమే—

పు:— (కోపముతో) నన్ను శాసించుటకు నీ వెవడవు! వెళ్ళు వెళ్ళు  
(నడవబోవును)

వి:— ఆగు మని చెప్పలేదా? ఆగు—

పు:— (ఆగి తీవ్రముగా) ఏమి టీయాజ్ఞ! దార్లు కొట్టువాడవా?

వి:— జాగ్రత్తగా మాటాడు.

పు:— అరే! ఏమి టీబెదరింపు? చితిగముగా నున్నదే!

వి:— ఇది రాజాజ్ఞ. ఇచ్చి కదలు. తేకున్న ... ..

పు:—[అపహాసముతో] బో! పాకము ముదురుచున్నదే! నీకత్తియక్కడ పెట్టుము. ఇది గంధర్వరవీరాజు!

వి:—[నవ్వుచు] సెబాసు గంధర్వా! మంచిమాటన్నావు. కత్తి లేని వానితో నేను ఖడ్గము పట్టి పోరాడను. నాకత్తి యాబండపై బెట్టెదను. నీదండకూడా అక్కడ పెట్టుము. ఈరెండును గలిచివారివి. బాహుయుద్ధ మొనరింతము సరేనా?

పు:—ఓ! కానీ! ఆగర్వ మణిగుట మంచిదే! [అట్లు చేసి, పైనుట్టు తీసి యందుంచి కొంతసేపు బాహాబాహిగా పోరాడుదురు.

వి:—చేతులుపట్టి ముందుకు లాగి, యొక్కరెండు గెంకి) గర్వ మణిగిన దో? గంధర్వవీర!

పు:—(వెలికిలబడి లేచి, ఒళ్ళు దులుపుకొనుచు) ఎగురబోకుము చూడు నీపొగ రణంతు (అనుచు డాయుచు)

[తెర లో]

వద్దు వద్దు వెళ్ళకు కలియబడకు ఆగు.

వి:—(అటు చూచి; అయ్యో పాపము! అడవి పరుగెత్తుకొని వచ్చుచున్నది.

పు:—(సిగ్గుతో తల వంచును)

ఆ:—(ప్రవేశించి, ఏమి టిది? ఇంతలోనే... గంధర్వుని కడ్డముగా నిలచి వగచ్చుచు రాజును జూచి) ఎవరు విశ్రేతమహారాజా బేరా! ఎంతప్రమాదము... ..?

వి:—భయములేదు. తత్తపడకు—న నెట్లెఱుగుదువు?

ఆ:—(చిటువత్వంతో) పదునాలుగేండ్లక్రిందట యమునాతీరమున చూచినాను.

వి:—(ఆశ్చర్యపడి దరస్మితముగా) సరే సరే! తెలిసినది. ఇందు రేఖా నాడు కనబడకపోయినా, నేడు కనబడక తప్పినది కాదు. పూర్వస్మిహితరాలవు, సంతోషము—



ఇం:— నేడు సుదినము భయ్యరాలను.

వి:— రెండుమూడుసార్లు నీప్రసంగము వచ్చినది. నీమంచితనము నా మనస్సు నంటియున్నది.

ఇం:— ఇది మీయవ్యాజకరుణ కుదాహరణము.

పు:— (వినుగుతో) ఈయడ్డ మేమిటి? ఆమాట లేమిటి?

ఇం:— నీమే మాతొందర? పెద్దమనుష్యులతో మాటలాడుచుండగా...

పు:— అవు నవును. కానివా రెవరు? ఉండు, ఒత్తిగిలు...

ఇం:— ఏ మనుకొన్నావో? హనుమంతునిముందజనా కుప్పిగంతులు?

పు:— అయితే కానీ! బదులు తీర్చుకుండగా విడువను—

వి:— ఇందురేఖా! నీమొగము చూచి సంశయించుచున్నాను.

పు:— ఈయడ్డమే లేకపోతే ఆ సంశయమే పుట్టకుండును (మీసము దువ్వును)

వి:— (చితునవ్వున నిరసనము చూపును)

ఇం:— అయినపరాభవము చాలదా? నీబడాయి యిక్కడ పనికిరాదు. ఈయనపరాక్రమము వినావా కన్నావా?

గీ. గాండ్రు గాండ్రు మటంచు వ్యాఘ్రం బాకండు

పైకి వచ్చుట గని తడబడక యితడు

చేర రానిచ్చి బలుతరవారి నేసె

నొక్కవేటున కది రెండుముక్క లయ్యె.

పు:— అబ్బో! గొప్పపరాక్రమమే.

ఇం:— [నవ్వుచు] కాదా! అనే నీవైతే, కామరూపముతో కాలికి బుద్ధి చెప్పియుండువు—తెలిసినదా! అస లీపోరాట మెందుకు

తెచ్చి పెట్టినావు? ఆబుజముమీదిదుమ్ము దులుపుకో!...

పు:— [కోరచూపుతో] ఆయన తెచ్చి పెట్టినదే...

ఇం:— ఎందుకోసము?

పు:—అ! దురాశ. పూలమాలికకోసము.

ఇం:—అ దేదీ?

పు: అదిగో రాతిమీద...

ఇం:—తెచ్చి చచ్చి పేయుము...

పు:—[ముగము చిట్లించుకొని] నే నెందు కివ్వవలెను?

వి:—[చిటుచవుతో] గెలిచినవారు తీసికొనడమే మానమయము.

పు:—[కొఱకొఱ లాడుచుచూచి ఈయడు లేకపోతే గెలు పెవరిదో తెలిసివచ్చును. (తనదుస్తులు తీసికొని వెడలిపోవుచు) అది నీదే కదా! నీయిష్టము వచ్చినట్లు చేసుకో (నిష్క్రమించును)

ఇం:—(అటు చూచి) దురభిమాన మంటే ఎదే! పూలదండ తెచ్చి రాజమెడలో వేసి నమస్కరించి అతడు తెలియక చేసినయిష్ట రాధము క్షమించండి.

వి:—అతనిత పేని లేదు—ఇది నాతప్పును గాదు—ఇంతకును నీ సౌశీల్యము మేలు చేసినది. ఇట్టియవ్యాజమైత్రి లోకములో దుర్లభము. ఇది మఱచిపోను.

ఇం:—మహాన్ముగహము, ధన్యురాలను—అయితే మహారాజా! ఇప్పుడెక్కడి నుండి దయచేయుచున్నారు?

వి:—యదుపురమునుండి—

ఇం:—అల్లాగా? అంతఃపురము చిత్తగించి వచ్చుచున్నారా? పరమా నందము—ఈస్రియరా లింకా, అచ్చరికొండకు వచ్చి యుండి దనుకొని యీదారిపట్టినారా? పోనిండు. ఈవిధముగా పునర్దర్శన మైనది.

వి:—కాదు సఖీ! (దరహాసము) ముటియొకపనిమీద నిటు వచ్చుచున్నాను.

ఇం:—(అచ్చెరువడి) ఏమిటి! మేరుగిరి కేమో, శ్రమపడ నక్కఱలేదని చెప్పవలె ననుకొనుచున్నాను—విత లేమీ లేవు గదా!

వి:—(నవ్వుచు) ఉం లే నీకు తెలియవా?

ఇం:—అయితే, ఎక్కడి కీప్రయాణము?

వి:—అమృతకుండమునకు—

ఇం:—ఇం కేమి? దాచుటక మెందు కండీ?

వి:—(చిటుచవుతో) నీ వేదో పొరపడుచున్నావు —

ఇం: అయితే తమించండి. కారణ మేదేని కానిండు. అదృష్టవంతు లెక్కడికి వెళ్ళినా, అదృష్టవంతులే.

వి:—(సస్మితముగా) అ దేమిచెలీ! అ ట్లనుచున్నావు!

ఇం:—(దరహాసముతో) తీర్థము స్నానము కూడినచ్చిన వని—

వి:—(నవ్వి) నీవుకూడా సర్మసంభాషణము నేర్చినావా?

ఇం:—[హస్తము స్పృశించి] ఎంతమాత్ర మది కాదు. ఊర్వశి మేరు గిరినుండి వచ్చి యమృతకుండముచేత విడిసియున్న దని చెప్పుట కట్లంటిని.

వి: [నికారముతోడనిక] ఓ! అల్లాగా? మంచిదే—ఇం కేమైనా విశేషములు?

ఇం:—ఏ మున్నవి? మహారాజా! నే నింకఁ బోవలెను. అతఁడు త్వర పడుచుండును — ముఖ్య మైనమాట యొకటి — ఈపుష్పహార మప్టాసురభిమాల్యము దీనిమహిమ వినుడు.

క. యశావనము నిల్పు, బోయిన

యశావనమును మ వ్త దెచ్చు, నతిదుర్లభ మీ

పూవులదండ, సుగంధం

బీవిధముగ నుండు నెనిమిదే—కులదాతన్.

ఇతఁ దీని నె ట్లుపయోగించుకొందురో! మీచిత్తము.

(రాజుచేతులు కన్నుల కద్దకొని) సెలవుసెలవు—(నిష్క్రమించును)

వి:—(పరిక్రమించుచు) బేరా! నాజీవిత మెంత వింతగా నున్నది? తలఁచుకొన్న నాకే నవ్వు వచ్చుచున్నది. నేను పోవుచున్నపని

యేమి? ఈమాల్యదర్శన మేమి? ఊర్వశీస్మరణ మేమి? ఆహా!  
 దైవమా! మరల నీయాట నీవు మొదలుపెట్టిగావా! నిన్ను  
 తప్పించుకొని తిరుగువాడను పృథివిలో నుండబోడు. నేను నీ  
 చేతికీలుబొమ్మ నై నాను. (దుస్తులుతాల్చి కత్తిగైకొని నక్ష  
 చుచు) చారులవల్ల నాజాడ తెలుసుకొని యిది యిక్కడికి  
 వచ్చియుండును. (ఆలోచించి) ఎట్లయినా చూడఁదలచినమాట  
 నిజము. చుట్టూదారి తప్పినమాట సత్యము. అయితే ప్రియశ్చి  
 త్తవిధి మాట? (ఊహించి) దీనిమాట యటంచు; ఇందుకు  
 వచ్చినా నని తెలిసినచో నిది విధించుప్రియశ్చి త్త మేమో!  
 ఛీ! (సంకోచించి) ఎటు చూచినా చిక్కుగానే యున్నది. ముగ్గురు  
 ముగ్గురే! దైవము చలపట్టి నన్ను పరీక్షించు చున్నది. ఆహా!

గీ. ఆడి తప్పితి వని వేశ్య యాశిపోయు,  
 నీతి మాలితి వని రాణి నిందసేయు,  
 ఆజ్ఞ విూఱితి వని గురు హాగిహించు,  
 ఏల కనిపించెనో సాడు పూలదండ?

[ఆగీ తలవంచి యాలోచించి, నిశ్చయించి] ఎందు కింక! ముందుకు  
 పోతే యిహ మైనా యున్నది. వెనుకకు పోతే యిహవర  
 లు రెండును లేవు. (సరికమించుచు నులికిపడి) ఇంతకు గడుచు  
 దాట లేదుగదా! (రోజులు లెక్కించి) ఆ! దాటలేదు. పోనీ! కీడులో  
 మేలు. రెండడుగులు వేసి యాగి శూన్యదృష్టియై  
 తలంచి అరే, పొరపాటు! ఈపూలదండ కనబడకపోయినా  
 అమృతకుండముదగ్గల నూర్వశీదర్శనము సిద్ధమే—ఆహా! దైవగణ  
 అటు గురువాకృత్యము, ఇటు వేశ్యాసమయము. ముందు నున్న  
 వెనుక గొయ్యి. కర్మ మెట్లున్నదో? నాబ్రదు కేమికానున్నదో  
 కానీ!! గురువర్యా! నమస్కారము. [నిష్క్రమించును]

# విశ్రుతోర్వశీయము

నవమ రంగము—అమృతకుండము చెంతరాతిమిద్దె

[వీధియరుగుమీఁదఁ గూర్చుండి మాట్లాడుకొనుచు

నూర్వశీవిశ్రుతులు ప్రవేశింతురు]

ఊ:— మనోహరా! ఈపదిదినములనుండి యెన్నోవిధముల బ్రదిమాలు  
చున్నను నామాట వినకున్నారు. అది ధర్మముకాదు సుమండీ!

వి:— ప్రేయసీ! ఆగొడవ యింకఁ దేవ ద్దని కోరినా మరల నదే  
తెచ్చుట నీకును దగదు సుమీ!

ఊ:— మాటకు మాటంటే సరా? ఇది యంత తేలికగొడవ కాదు.

వి:— కా కేమి! గోరంతలు కొండంతలు చేయుచున్నావు కాని...

ఊ:— బేను గాని, ఇందు రేఖయభిప్రాయమునుబట్టి మీపట్టమహిషి  
కివ్వవలసినపుష్పమాల నా కిచ్చుట తగునా?

వి:— అది నీకోసము సంపాదించితి నని చెప్పలేదా! మఱొండు కా  
ప్రశ్న? (లేచును)

ఊ:— బాగున్నది. (లేచి) మీయనుగ్రహమున కానందించితిని.

కాని నా కిట్టిదండలు లేవా? రావా? ఆమహాపతివ్రత కాదం  
డను నా కానుక గా సమర్పింపుడు.

వి:— చిత్తము. ఆజ్ఞ నెఱవేర్చక తప్పునా?

ఊ:— (నవ్వుచు) అంతయెకసక్కె మెండుకు?... సరే కాని, నిజము  
చెప్పండి మళ్ళీ అడుగుచున్నా ననుకోక. గడువులోపల రావలె  
నచి నాకోసమే వచ్చినారా?

వి:— అబ్బా!!

ఊ:— ముచ్చటగా నడుగుచుండ నంతవిసు గెందు కండీ!

వి:— నీకొఱకు రాకపోయినా నీకొఱకు వచ్చినట్లే యొకటి. ఆమాట ముమ్మాటలు చెప్పితిని. ఇంకా యెందు కావరీక్ష?

ఉ:— ఎందుకో వినండి. త్రికరణశుద్ధిగా శ్రీహరిసాక్షిగా మనవి చేయుచున్నాను. మీదేవిమాటలు మీగులదేనతమాటలు మీకులగుదునియాజ్ఞ. పరమేశ్వరునియాజ్ఞ, ఆమాటలు తలచుకొంటే యొడలు వణకుచున్నవి! ఇప్పుడైనా గానోరిక మన్నింపుండని చేతులు పట్టుకొని వేడుచున్నాను.

వి:— (విసిపించుకొని) ఎన్నా శ్రీమాటలు? భయపడవలసినది నేనా నీవా? ఏమి టీనిర్బంధము? (పడమొగము పెట్టుచు)

ఉ:— (దోసిలి యొగ్గి) రాజేంద్రా!

చ: వనితలమాట లన్న మగవారికిఁ జల్కున గాక, రాజ్యవర్తన దలపోయ కి ట్లిహపరంబులకుం జెడు టర్త మానె? నా మనవి తిరస్కరింతురె? ననుస్త మెరింగినమీకు నేను జెప్పనో యిప్పుడైన న న్నిడిచి పట్టపురాణిసుఖంబు చూడుడి!

వి:— నీపు చిత్తశుద్ధిగాఁ జెప్పుచున్నా వని నమ్మెదను గాని తెలిసినవాని కిన్నిసార్లు తెలుపవలెనా?

ఉ: నీపను పే రొనర్ప నని నేరము మోపకు, పాడుదైవ మే పాపపువేళ నీకరము పట్టంగఁ జేసెనో? నిన్నుఁ గన్ననా చూపున కింక వేఱొక తెసాంపు రుచింపక యుండె, నామదిన్ దాచుటకంటె లే దిది యథార్థము, నాసుఖ మీవు చూడుమీ!

ఉ:— [చిరాకుతో] వద్దు వద్దు. మీయొకఁబాటున కోర్కె జాలకు తలచి కదా తొలుత మీచే సమయము చేయించితిని! అట్టి నేనే యెందు కింత బలవంత పెట్టుచున్నానో కొంచె మాలోచించండి.

వి:— (సాక్షిపముగాఁ జూచి) కొంచెము కాదు చాలా ఆలోచించినాము. నానిశ్చయము చెప్పుచున్నాను విను.

ః. ఆనతి మీఱినాడ నని యమ్ముని తీవముగా శపించనీ!

మానము లేనివాడ నని మానిని ఛీ యని నింద సేయనీ!

పూని యొనర్చుకానువిధి పూర్తిగ దుర్గతిఁ గూలఁ ద్రోయనీ!

యే నిజ నిన్ను వీడి పురి కేగఁగఁ జాలరు దివ్యకామినీ!

సః—(మొగము చిట్లించుకొని పెడమొగముపెట్టి తనలో) ఇది కేవలము రూపమోహ మని యెఱుఁగుదును. ఈకనువేడు అణగి బోవుచికిత్సయే యిప్పుడు కర్తవ్యము. అది ముందు కొంతసూచించుట యందు కైన మంచిది. ప్రకాశముగా, కోపముతో నీవు నారూపమును మోహించివట్టే నేను నీరూపమును మోహించితిని. నిజ మింతే కదా! అట్టియెక శీ నావార్ధవదలుకొనుచుండ నీ వెందుకు వదలుకో లేవు? నీ కేడుగురు పుత్రులఁ గన్నపియురాల నింత నిర్బంధించి యెందుకు జెప్పుచున్నానో వివేకించుకో! అగ్నిసాక్షిగాఁ బెండ్లాడినయా సతీమణి ధర్మచింత యెట్టిదో స్మరించుకో! తనువులే శాశ్వతములుకావు. ఇకరూప యావనములు శాశ్వతములా? ఇప్పటికే నీయర్థాంగిజవ్వన మడవిని గాచినచెన్నెల యైనది. ఆపాతకము నీతో సమానముగాఁ బంచుకొనుచున్నామనవి చిత్తగించి యిప్పుడైనా నీగురునియానతి నడపి పురంబునకుఁబొమ్ము.

[అని చెరచెర లోపలికిఁ బోవుచు]

ః—(నిశ్చేష్టుడై చూచి) ఏమి టీధోరణి? నీవు నీ వనుచు నిశ్శృంకముగా నిట్లు తూలనాడుట చూడ గీని రునసు వితిగినట్లు స్పష్టమైనది. [నిశ్చసించి పరిక్రమించుచు] ఇది ప్రేమ లేనికోపమా? కాదు. వారు శపింతు రన్నభయము... [ఊహించి] నిజమే, రూపమోహమే. కా దేని, యెదోష మెఱుఁగనికన్యారత్న మని దీనిని వరించితినా! అది కన్ను చేసినతప్పు. మనస్సు నందురు

గాని కన్ను మాచెడ్డది. ఆగూపము మనస్సున కింత గాఢముగా నంటుటకు గన్నే కదా కారణము! ఇపు డేమి చేయును! దీనికి నీతులు పని చేయునా? జపతపములు పనిచేయునా? ఇపుడు కన్నులు పోయినా న న్నిరూపమోహాపిశాచము వదలదు... దీని నావహింపఁజేసినదై వమే దీనిని వదల్పవలెను. అంతవఱ కీబ్రతు కింతే. లేకపోలే, పూలదండ కవఁబడినంతనే యిదే స్మృతికి రావలెనా?.....[తలంచి] ఆహా!

ఉ. మానము మంటలోఁ గలసె మంత్రమొగంబును జూచువేళ, నా ప్రాణము పోయినంతపని యయ్యె సతీమణిఁ గాంచువేళ, దొంగైనను మేలు నాఁగ భయ మయ్యె మహర్షిని జేరువేళ, నల్లైనను వీడకుండె నవురా ! కనువేదు, టి దెట్టిమోహమో !!

[తల యాడించుచు నాశ్చర్యవిపాదములు దోష]

క. పో పొమ్మని తెగనాడిన

నీపాపపురూపమోహ మెడఁబాయ, దిసీ !

\* భూపతి ననునభిమానము

కోపంబును గామచింతకుఁ బలి యయ్యె.

(ఇట్లు పరిక్రమించి తల యూచి) కానీ ! నేటితో నేదో యొక్కో తేలు నని పొడగట్టుచున్నది, చూతము. (ద్వారమువంక చూచాలసే పైనది లోపలికి వెళ్ళి... .. ఏమి చేయుచున్నా? రుచిమతీ !

[తెరలో విసుగుతో] ఏమండీ ?

వి:—ప్రేయసి యెక్కడ ?

[తెరలో] మీదెవము నడగండి.

— (తెల్లబోయి) ఇ దేమిటిరా ! దీనిధోరణి కూడా మాఱినది ?

ఇ దేదో వింతగానే యున్నది. అవధి మాత్రోజు వచ్చినది.



సం దేహము లేదు, .... పోయి చూతునా ? (రెం డడుగులు వేసి) అక్కడిగొడవ యేమిటో ! (ఆరి) రుచిమతీ ! ఏమిటి సంగతి ? నేను వత్తునా ?

[తెరలో] రా నక్కట లేదు. అక్కడుంటే వచ్చినంతసంతోషము వి:—సరే తెలిసిపోయినది. ఇదేదో కుతంత్రమే. రూపయశావనములను గూర్చి యుపన్యసించి వెళ్లినది ... ఏదో మోసము తలపెట్టినది. (స్మరించి) ఆ ! అచ్చరలకుఁ దెలియనిమాయ లున్నవా ? కామరూపకామగమనము లెఱిగినది మోసగించలేదా ? సరే కానీ, ఏమయినా మంచిదే ....

[తెరలో] ఇ దేమిటమ్మా ! పిడుగు పట్టటు వచ్చి పడ్డది. అయ్యో ! ఎల్లాగంటిరూప మెట్లు మాటిపోయినది ? లేవడ మెందుకు ? సరేలే ! ఈకట్ట పట్టుకో ! (మూడుకాళ్ళముడుసలియగునూర్వశియు రుచిమతియు నొకవంక ప్రవేశింతురు)

వి:—(తీవ్ర దృష్టితో) ఈమూతముప్పిడి యేమిటి ? వెళ్ళి చూచెద. (పరిక్రమించి యటుచూచి) అబ్బా !! (మొగము త్రిప్పుకొని ఏ మిటిది రుచిమతీ నిజము చెప్పు.

ఉ:— (పెదవులు దవుడలు నాడుచుండ శిరఃకంప మభినయించును)

రు:— ఏ మున్నది ? కనబడడము లేదా ?

వి:— మాట్లాడుచుండఁగానే ముసలితనము పైబడె నందువా ?

రు:— నాటకములో వేషము వేసిన దండీ !

వి:— ఏమి టావినుగు ? తిన్నగాఁ జెప్పలేవా ?

రు:— మీచెట్ట పట్టినందుకు ఫలమిది ...

ఉ:— (కొంచెము ముందుకు వంగి వణఁగుచు) మనోహరా !

వి:— (మొగము ముడుచుకొనును)

ఉ:— ఈవింతరూపము దైవమాయచే వచ్చినది. దైవము నేమిం దును ? నాపాప మది. నీ వనుమానింతు వని విచారింపనా ? నా

దురవస్థకు దుఃఖంపనా? హా దైవమా!

గీ. కాలకర్మవశంబునఁ గాన నైతి,  
మానవుని గూడి ముదుసలిదాన నైతి,  
రూపసంపద వలచి కురూప నైతి,  
నచ్చరలలోన నగుఁబాట్ల కగ్గ మైతి.

ఆకూర్చదైవము మనకూటమి సహింపలేదు. నే నేమి చేశును?

గీ. నిర్జరాంగన నై ననానైతి యెక్కి  
యాజరాదేవి తాండవం బాడఁజొచ్చె  
పాపవశమున నెడఁబాటు దాపరించె  
భూవరా! వందనంబింకఁ బోయి నశ్చు.

(రుచిమతితో యవనికా స్తరితయై నిష్క్రమించును)

వి:— నిజముగా నూర్వశియే (తల దులుపుకొని) అబ్బా! పీక వదలి పోయినది. చక్కని యెత్తు వేసినది మంచిమృత్యుకృతే. చిటికలో నాసిశాచబాధ వదల్చినది. మఱి కోకుతంత్రము పన్నుచున్నదనుకొన్నాను. ఎంతమాయలాడి? (నవ్వుకొని) పాప మంటదైవ మట!! దొంగవేషము. పత్తి నతాళిరోముణి పట్టుమి పిమ్మి శపించు నని భయపడినది. నాగుట్టునుగావున దాని కిదేమం దనుకొన్నది... ఛీ! తలఁచుకొంటే కోకు వచ్చుచున్నది. బ్రట్ల పులకింప రోత రోత. అపు డారూపము నామతి చెఱచినది. ఇపు డీరూపము నామతి విఱచినది. సెబాను! ఏదయినా దైవమే చేయవలెను. ఇంక నిది నిజరూపముతోఁ గనబడినా యీరూపమే తలఁపునకు వచ్చునట్లు చేసినది... సొక్క తెచ్చుకొన్నవార్ధక మైనా కొంతసేపు దానిభల మను భవించినది. అంతే చాలు... ఇది సదుద్దేశముతో నామేలును నారాణిమేలును గోరన దైతే, ఇంతకు ముందీవేష మెందుకు

వేయలేదు? ఇపు డాదేవిపాతివ్రత్యమహాత్మ్యము విన్నది, ఈ కురూపము తెచ్చుకొన్నది. అంతే. లేకున్న వేశ్య యెక్కడ? పరార్థచింత యెక్కడ?... అయితే నేమిలే! నిర్లరాంగన నన్న గర్వ మొక్కనిమిష మణఁగినా యణఁగడమే.

సీ. అలిసిలవేణి న న్నన్నమాటలు విని

దీపించుకుదు, లెల్ల తెల్లఁబోయె,

పర్వేందుముఖ నన్నుఁ బాయుట కనిపెట్టి :

మోము సంకోచించి మూతి ముడిచె,

ఇందీవరాక్షి నాపొందు వీడుట గాంచి

బెంగతోఁ గనుదోయి క్రుంగిపోయె,

కనకాంగి నామాట వినలే దటంచు వం

దురి యంగములు వంగి తిరుగకుండె,

గీ. అనఁగ వార్ధక మిమ్మాయలాడిరూపు

పో నణఁచి నాకుఁ దగినట్లు బుద్ధిచెప్పె

[చేదోయి ఫాలమున ఘటించి]

దీనితో రూపమోహంబు తీరి పోయె

దైవమా! చాలు వారకాంతాసుఖంబు.

పరిక్రమించుచు] సర్వముదైవాధీనము. నన్ను దారితప్పించిన దైవో-  
నేటికి మరల దారికిదెచ్చినది. (సంతోషముతో) ఇంకఁ బున-  
తుండ నగుటయే తరువాయి, (ఆగి) బేను గాని, కులగురు-  
లప్పటికిఁ జేసినపాపమునకుఁ బ్రాయశ్చిత్తము విధించిరి,  
మరలఁ జేసినపాపముమాట యేమి? ఈదోష మాపత్రివతా-  
శిరోమణి కనిపెట్టదా? ఆమహర్షికిఁ తెలియదా? [ఆలోచించి]  
దీనికై మరల నమృతకుండమునకు రానేలే! గాయత్రీజపము  
రెట్టింపు గావించును. అది తెలిసి వా రేమందురో! తరువాతఁ  
జూతము [మీఁదు చూచుచు నోసిలి యొగ్గ]

సీ. కణ్వామహాష్వియాజ్ఞు మనంబున నెంచి  
 యమృతకుండస్నాన మాచరించి,  
 ఆహారనియమ మిం తైనఁ దప్పక మహా  
 భక్తి గాయత్రీజపం బొనర్చి,  
 రాజధానికి నేగి రాణిపత్నివత  
 కష్టాబ్ధసురభిమాల్యం బొసంగి,  
 మరలఁ జేసినతప్పు మఱియుఁ జేసినజపం  
 బెఱిగించి యాదేవికృప గఱించి,

గీ. సకలజనరంజనంబుగ సత్యధర్మ  
 పరుడనై యింక యదురాజ్యపాలనంబు  
 నాచరించెద నిందిరాప్రాణనాథ!  
 శ్రీహరీ! దేవదేవ! రక్షింపుమయ్య!  
 (అని నమస్కరించి పరిక్రమించుచు)

—♦ భ ర త వా క్య ము —

గీ. ఖ్యాతవృత్తంబు మర్త్యదివ్యాంతితంబు  
 వీరకరుణాద్భుతాంగ శృంగారితంబు  
 రంగరమ్యంబు బుధజనరంజనంబు  
 విశ్వతోర్వశీయము భువి వెలయుఁ గాక

[అని నిష్క్రమించును]

ఇది ములాది సూర్యనారాయణశాస్త్రీ  
 ప్రణీతమైన విశ్వతోర్వశీయమున  
 నవమరంగము.

—o—

శ్రీ మంతామణి ప్రెస్, రాజమండ్రి.